

سلیلہ
موعظتھے
نمبر ۷۳

آدابِ عشقِ رسول ﷺ



کتب خانہ مظہری

مکتبہ انسانیات کراچی، پاکستان

عارف بالله حضرت اقدس
مولانا شاہ حکیم محمد اخست کے وصال پر امداد کا فہم

www.urduchannel.in

www.urduchannel.in

﴿ ضروری تفصیل ﴾

آدابِ عشقِ رسول ﷺ

نام و عنوان:

عارف بالله حضرت القدس مرشدنا و مولانا شاہ محمد اختر صاحب

ادام اللہ ظلالہم علینا الی مائے وعشرين سنه مع الصحة
والعافية و خدمات الدينية و شرف حسن القبو لية

تاریخ: ۱۳ اریاض الاول ۱۴۲۹ھ مطابق ۲۲ ستمبر ۱۹۹۱ء بروز التوار

وقت: بعد فجر

مقام: مسجد اشرف گلشن اقبال بلاک نمبر ۲ کراچی

موضوع: اصل عشقِ رسول کیا ہے؟

مرتب: یکی از خدام حضرت والامم ظالمہم العالی

کپوٹ نگ: سید عظیم الحق حقی اے جے ۶۷۰۰ مسلم لیگ سوسائٹی ناظم آباد نگر (۶۶۸۹۳۰۰)

اشاعت اڈل: ۱۴۲۹ھ مطابق ۲۲ ستمبر ۱۹۹۱ء

تعداد: ۱۰۰۰

ناشر: کتب خانہ مظہم بری

گلشن اقبال ۲ کراچی پوسٹ آفس بکس نمبر ۱۱۱۸۲ کراچی

فہرست

صفہ	عنوان	صفہ	عنوان
۲۵	اہل اللہ کا طریقہ اصلاح	۵	اللہ تعالیٰ کی محبت کا راستہ اتباع رسول ﷺ ہے
۲۵	ہر کام علماء کرام سے پوچھ کر سمجھے	۶	محبت کی دو قسمیں
۲۶	عشق رسول ﷺ کا حاصل	۷	عشق رسول کی بنیاد اتباع رسول ﷺ ہے
۲۷	آپ ﷺ کا عظیم الشان رَحْمَة	۸	نافرمانی رسول کے ساتھ عشق رسول ﷺ
۲۸	اتباع سنت کا نور		کا دعویٰ باطل ہے
۲۹	خواب میں آپ ﷺ کی زیارت	۸	گھر میں تصویر لگانے کی حرمت
	نعت عظیمی ہے	۹	شخچ چھپانا رسول اللہ ﷺ کی نافرمانی ہے
۳۰	چراغاں کرنے اور مخصوص دن منانے کی تحقیقت	۱۱	ذکر رسول ﷺ کی برکات
	خون مبارک کس لیے بہا؟	۱۱	احد اور طائف میں حضور ﷺ کا
۳۲	نافرمانی کرنا عشق رسول ﷺ کے خلاف ہے		گانے بجانے کی حرمت
۳۶	دروود شریف کے فضائل	۱۲	قصیدہ بردہ کے اشعار کی برکات
۳۸	اصل عشق رسول اتباع رسول ﷺ ہے	۱۳	چار شرائط سے سماع جائز ہے
۳۱	ریچ الاؤٹ کی حقیقت پانے والے	۱۵	اتباع سنت پر اہل اللہ کی حرص
۳۱	رسالت کا اصل مقصد توحید ہے	۱۹	محبت کا انعام عظیم
۳۲	ہم وہاں نہیں ہیں	۲۰	اہل اللہ کا اہتمام اتباع سنت
۳۳	خدا کے سوا کسی کو علم غیب نہیں	۲۰	ڈاڑھی منڈانے والوں سے حضور ﷺ
۳۳	اویلیاء اللہ سے برادرست مانگنا شرک ہے	۲۲	کا اٹھاہی نفرت
۳۵	بدعت کی خرافات		بڑی موچھیں رکھنے پر وعد
		۲۳	صحابہ کا اعلیٰ مقام
		۲۳	

بِسْمِ اللّٰهِ الرَّحْمٰنِ الرَّحِيْمِ

۱۳ ربیع الاول ۱۴۲۲ھ مطابق ۲۲ ستمبر ۱۹۹۱ء، بروز اتوار بعد نفر

آدابِ عشقِ رسول ﷺ

أَعُوذُ بِاللّٰهِ مِنَ الشَّيْطٰنِ الرَّجِيمِ، بِسْمِ اللّٰهِ الرَّحْمٰنِ الرَّحِيْمِ.
قُلْ إِنْ كُنْتُمْ تُحِبُّونَ اللّٰهَ فَاتَّبِعُونِي يُحِبِّكُمُ اللّٰهُ

اللّٰهُ تَعَالٰی کی محبت کا راستہ اتباعِ رسول ﷺ ہے

اللّٰہ سبحانہ و تعالیٰ نے ارشاد فرمایا کہ اے نبی! صلی اللّٰہ تعالیٰ علیہ وسلم

آپ اپنی امت سے فرمادیجیئے کہ اگر تم اللّٰہ تعالیٰ سے محبت کرنا چاہتے ہو

﴿إِنْ كُنْتُمْ تُحِبُّونَ اللّٰهَ فَاتَّبِعُونِي﴾

تو ان اللّٰہ تعالیٰ کی محبت کا طریقہ یہ ہے کہ میری اتباع کرو

یعنی حضور صلی اللّٰہ تعالیٰ علیہ وسلم کے نقشِ قدم پر چلو۔ اس پر ایک بات عرض کرتا ہوں کہ جتنا قدم قیمتی ہوتا ہے اتنا ہی قیمتی نقشِ قدم ہوتا ہے اور پوری کائنات میں

حضور صلی اللّٰہ تعالیٰ علیہ وسلم کے قدمِ مبارک سے بڑھ کر کسی مخلوق کا قدم نہیں ہے اس لیے اللّٰہ سبحانہ و تعالیٰ نے ارشاد فرمایا کہ اگر تم اللّٰہ تعالیٰ سے محبت کرنا چاہتے ہو

یعنی جس اللّٰہ سے محبت کرنی ہے وہ قرآن میں آیت نازل فرمارہے ہیں اور اپنے محبوب سے کھوار ہے ہیں کہ فَا تَبِعُونِي میری اتباع کرو یعنی جو بات

حضورِ اکرم صلی اللّٰہ تعالیٰ علیہ وسلم تمہیں عطا فرمائیں اس کو سر آنکھوں پر رکھ لواور جس بات سے حضور اکرم صلی اللّٰہ تعالیٰ علیہ وسلم منع فرمائیں اس سے بچ جاؤ۔

جس شخص نے سرورِ عالم صلی اللّٰہ تعالیٰ علیہ وسلم کے ارشادِ مبارک میں اور اللّٰہ تعالیٰ کے ارشادِ مبارک میں فرق کیا اس نے اللّٰہ تعالیٰ کے ارشادِ مبارک کی قدر نہ کی

کیونکہ اللہ تعالیٰ فرماتے ہیں

﴿مَا أَنْكِمُ الرَّسُولُ فَخُذُوهُ﴾

میرے رسول تم کو جو احکام عطا فرمار ہے ہیں اُن کو سر آنکھوں پر رکھلو۔

﴿وَمَا نَهَاكُمْ عَنْهُ فَانْتَهُوا﴾

اور جس بات سے حضور اکرم صلی اللہ تعالیٰ علیہ وسلم منع فرمائیں

اُس سے رُک جاؤ۔

قرآن پاک کی اس آیت میں اللہ تعالیٰ نے سروِ عالم صلی اللہ تعالیٰ علیہ وسلم کا مقام بیان کر دیا کہ جن باتوں کا ہم نے حکم دیا ہے اُن کو بھی کرو اور جن باتوں کا حکم ہمارا رسول دے اُن کو بھی کرو اور جن چیزوں سے ہم نے منع کیا ہے ان سے بھی رُکو اور جن چیزوں سے ہمارے رسول صلی اللہ تعالیٰ علیہ وسلم منع کرتے ہیں اُن سے بھی رُکو، خبردار! میرے احکام میں اور میرے رسول کے احکام میں فرق نہ کرنا کیونکہ میرے نبی اپنی طرف سے کچھ نہیں کہتے، وہ میرے ہی فرمان کے نقل اور میرے ہی فرمان کے سفیر ہیں، ان کافرمان میرا ہی فرمان ہے، وہ اپنی طرف سے کچھ نہیں کہتے ہیں، جس چیز کو اللہ تعالیٰ فرماتے ہیں وہی آپ صلی اللہ تعالیٰ علیہ وسلم کی زبان مبارک سے نکلتا ہے۔

محبت کی دو قسمیں

معلوم ہوا کہ ہر محبت اللہ کے یہاں مقبول نہیں۔ محبت کی دو قسمیں ہیں ایک محبت مقبول اور ایک محبت مردود یعنی غیر مقبول جیسے عصر کی نماز کے بعد کوئی نفل پڑھے، بخاری شریف کی حدیث میں سروِ عالم صلی اللہ تعالیٰ علیہ وسلم ارشاد فرماتے ہیں کہ عصر کی نماز کے بعد کوئی نفل جائز نہیں۔ اگر کوئی یہ کہے کہ بھتی! ہمیں تو اللہ میاں سے محبت کرنی ہے اور وہ اخلاص کے ساتھ دروازے بند کر کے

نفلیں پڑھے اور اخلاق بھی اتنا کہا سئے نہ یہوی بچے دیکھ رہے ہیں، نہ کوئی مخلوق دیکھ رہی ہے، خالص اللہ کے لیے نفلیں پڑھ رہا ہے مگر رسول خدا صلی اللہ تعالیٰ علیہ وسلم کی نافرمانی کی وجہ سے نہ اس کا اخلاق قبول نہ اس کے نقل قول الہذا ثابت ہوا کہ اللہ پاک کی محبت اتباع سنت کے ذریعہ ملتی ہے۔

عشق رسول کی بنیاد اتباع رسول ﷺ ہے

صحابہ کرام رضوان اللہ تعالیٰ علیہم اجمعین میں یہی بات تھی کہ آپ صلی اللہ تعالیٰ علیہ وسلم کی ایک ایک سنت پر فدا تھے۔ سرویر عالم صلی اللہ تعالیٰ علیہ وسلم جمعہ کا خطبہ فرمائے تھے، کچھ لوگ کھڑے ہوئے تھے، آپ نے ان کے لیے ارشاد فرمایا انجیلُسُوا یعنی بیٹھ جاؤ۔ حضرت عبد اللہ ابن مسعود رضی اللہ تعالیٰ عنہ جن کے لیے محدث عظیم ملاعی قاری رحمۃ اللہ علیہ نے مرقاۃ شرح مکلوۃ میں لکھا ہے

﴿أَفْضُلُ الصَّحَابَةِ بَعْدَ خُلَفَاءِ الرَّأْسِيْنَ عَبْدُ اللَّهِ بْنُ مَسْعُودٍ
رَضِيَ اللَّهُ تَعَالَى عَنْهُ﴾

یعنی خلفاء راشدین کے بعد سب سے افضل صحابی تھے

﴿وَكَانَ يَشْبَهُ بِالنَّبِيِّ صَلَّى اللَّهُ تَعَالَى عَلَيْهِ وَسَلَّمَ﴾

اور اپنی صورت کے اعتبار سے سرویر عالم صلی اللہ تعالیٰ علیہ وسلم

کی شکل مبارک سے بہت مشابہ تھے

تو حضرت عبد اللہ ابن مسعود رضی اللہ تعالیٰ عنہ نے جیسے ہی آپ صلی اللہ تعالیٰ علیہ وسلم کا ارشاد سننا تو وہیں مسجد کے دروازہ پر جو قول میں بیٹھ گئے، سرویر عالم صلی اللہ تعالیٰ علیہ وسلم نے انہیں دیکھ لیا اور فرمایا عبد اللہ ابن مسعود اندر آ جاؤ۔ محدثین لکھتے ہیں یہ حضرت عبد اللہ ابن مسعود کی انتہائی قدر اور زنگاہ رسالت میں انتہائی شانی محبوبیت کی علامت ہے کہ آپ صلی اللہ تعالیٰ علیہ وسلم کو گوارا نہیں ہوا کہ

حضرت عبداللہ ابن مسعود جتوں میں بیٹھ جائیں لیکن حضرت عبداللہ بن مسعود کی اتباع دیکھئے کہ انہوں نے اگر مگر نہیں لگایا، جو اگر مگر لگاتا ہے وہ عاشق نہیں ہوتا۔ ایک اللہ والے بزرگ فرماتے ہیں۔

مرضی تری ہر وقت جسے پیشِ نظر ہے
بس اس کی زبان پر نہ اگر ہے نہ مگر ہے
جو یہ کہے کہ اگر ہم ڈاڑھی رکھ لیں گے تو بیوی کی ناراضگی تو برداشت ہو جائے گی
مگر لوگ کیا کہیں گے تو سمجھ لو یہ اگر مگر کرنے والا عاشق نہیں ہے۔

نا فرمانی رسول کے ساتھِ عشقِ رسول ﷺ کا دعویٰ باطل ہے
جب بخاری شریف میں سرورِ عالم صلی اللہ تعالیٰ علیہ وسلم ارشاد فرماتے ہیں کہ اے لوگو! ڈاڑھیوں کو بڑھاؤ اور موچھوں کو کٹاؤ اور تمام زندگی مبارک آپ نے ایک مشت ڈاڑھی رکھی، جملہ نبیوں نے رکھی، تمام صحابہ نے رکھی، اتباعِ عشقِ رسول صلی اللہ تعالیٰ علیہ وسلم یہاں دکھاؤ۔ آپ کے فرمان عالیشان کے پرچے اڑاتے ہو، رسول صلی اللہ تعالیٰ علیہ وسلم کی نافرمانی کرتے ہو اور محبت اور عاشقی کا دعویٰ کرتے ہو۔ عربی شاعر کہتا ہے۔

تَعْصِي الرَّسُولَ وَأَنْتَ تُظْهِرُ حُبَّةً

گھر میں تصویر لگانے کی حرمت

آہ! آج امت کے لوگوں کو کیا ہو گیا کہ رسول اللہ صلی اللہ تعالیٰ علیہ وسلم کے فرمان عالیشان کے پرچے اڑا کر محبت کا دعویٰ ہو رہا ہے۔ آپ صلی اللہ تعالیٰ علیہ وسلم نے فرمایا تصویروں کو گھروں میں مت رکھو، جہاں تصویریں ہوتی ہیں وہاں رحمت کے فرشتے نہیں آتے۔ آج امت کے گھر گھر میں تصویریں لگی

پیں لیکن دعویٰ عشقِ رسول میں سب سے آگے ہیں، نافرمانی کے ساتھ یہ کون سی عاشقی ہے؟ کیا محبت کا بھی حق ہے؟

اور صحابہ کرام رضوان اللہ تعالیٰ علیہم اجمعین کی کیا شان تھی کہ ایک شخص نے حضرت عمر رضی اللہ تعالیٰ عنہ کو ناشتہ کی دعوت دی، آپ ناشتہ کے لیے جب ان کے گھر پہنچے تو دیکھا کہ گھر میں تصویر تھی۔ فرمایا کہ عمر ایسے گھر میں ناشتہ نہیں کرے گا جس میں نافرمانی رسول ہو رہی ہو، حضور صلی اللہ تعالیٰ علیہ وسلم کے فرمانِ عالیشان کی خلاف ورزی کی جا رہی ہو، ہم ایسے ناشتہ سے باز آئے، یہ محبت ہے، اس کا نام عشق ہے۔

آج امت کو دیکھ کر دل گزدھتا ہے، وظیفے خوب پڑھ رہے ہیں لیکن گناہوں سے بچنے کا اہتمام نہیں ہے۔ ایک مرنے والے پر سورہ پیغمبر کے ختم ہوئے مگر اس کی روح نہیں نکلی، ذاکر عبد الجبیر صاحب رحمۃ اللہ علیہ نے خود مجھ سے فرمایا کہ وہ لوگ مجھے لے گئے تھے کہ تین دن ہو گئے ہیں مگر روح نہیں نکل رہی ہے حالانکہ ہزار دفعہ پیغمبر شریف پڑھی جا چکی ہے، میں نے دیکھا کہ وہاں لیاقت علی خان کی تصویر گئی ہوئی تھی، میں نے کہا کہ تصویر رکھتے ہوئے سورہ پیغمبر شریف کا عمل کر رہے ہو، نافرمانی رسول صلی اللہ تعالیٰ علیہ وسلم کی خصوصت سے رحمت کے فرشتے گھر میں کیسے آئیں گے؟ لہذا بھی تصویر زکالو، چنانچہ جیسے ہی تصویر ہٹائی گئی فوراً ہی روح نکل گئی۔ تو عشقِ رسول نام ہے اتباع رسول صلی اللہ تعالیٰ علیہ وسلم کا، سنت پر جان دے دو، چاہے دنیا کچھ ہی کہتی رہے اور آپ کا کتنا ہی مذاق اڑائے۔

ٹھنڈے چھپانا رسول اللہ ﷺ کی نافرمانی ہے
بخاری شریف کی حدیث ہے

﴿ مَا أَسْفَلَ مِنَ الْكَعْبَيْنِ مِنَ الْأَزَادِ فِي النَّارِ ﴾

جس کاٹھنہ اوپر سے آنے والے لباس مثلاً شلوار، پاجامہ، لگنی وغیرہ

سے چھپا رہے گا اتنا حصہ جہنم میں جلنے کا،

دوسری حدیث میں ہے کہ جو تکبر سے ایسا کرے گا، اس حدیث کو لے کر آج لوگ خوب ہوشیاریاں اور چالا کیاں دکھار ہے ہیں کہ صاحب میراث تکبر کی وجہ سے نہیں ڈھک رہا ہے حالانکہ کبھی کسی صحابی نے ٹھنڈنہیں ڈھکا۔ حضرت ابو بکر صدیق رضی اللہ تعالیٰ عنہ کا پیغمبر نکلا ہوا تھا اس لیے آپ کا پاجامہ لٹک جاتا تھا لیکن آپ ہر وقت اُس کو اہتمام سے اوپر کرتے رہتے تھے اور وحی الہی سے سرو ر عالم صلی اللہ تعالیٰ علیہ وسلم کی زبان رسالت سے اس بات کا اعلان ہوا کہ حضرت ابو بکر صدیق تکبر سے پاک ہیں، آج کے زمانہ میں کس کو سرو ر عالم صلی اللہ تعالیٰ علیہ وسلم نے مستثنیٰ فرمایا؟ کس کے لیے وحی نازل ہوئی؟ الہذا جو لوگ ٹھنڈے ڈھک رہے ہیں وہ حضور صلی اللہ تعالیٰ علیہ وسلم کی نافرمانی کر رہے ہیں۔

علامہ ابن حجر عسقلانی رحمۃ اللہ علیہ جن کو ایک لاکھ حدیثیں بمع راویوں

کے ناموں کے زبانی یاد تھیں وہ فتح الباری شرح بخاری جلد نمبر ۶ میں تمام

حدیثیں سامنے رکھ کر فیصلہ لکھتے ہیں

﴿ فَإِنَّ ظَاهِرَ الْأَحَادِيثِ يَذْلِلُ عَلَى تَحْرِيمِ الْأُسْبَالِ ﴾

یعنی چاہے تکبر ہو یا نہ ہو ہر حال میں ٹھنڈے چھپانا حرام ہے۔

علامہ ابن حجر عسقلانی حافظ الحدیث ہیں جنہیں ایک لاکھ حدیثیں مع اسناد کے زبانی

یاد تھیں اور جنہوں نے بخاری شریف کی ۱۲ جلدوں میں شرح لکھی ہے ان سے بڑھ

کر آج کوئی کیا حدیث بیان کرے گا، آج تو چند کتابیں پڑھ لیں اور علامہ بن گنے،

یہ لوگ علامہ نہیں ضلامہ ہیں۔ تو علامہ ابن حجر عسقلانی تمام مجموعہ احادیث کی روشنی

میں فرماتے ہیں کہ فَإِنَّ ظَاهِرَ الْأَحَادِيثِ يَذْلِلُ عَلَى تَحْرِيمِ الْأُسْبَالِ

تمام احادیث دلالت کرتی ہیں کہ تختہ چھپانا حرام ہے۔

ذکر رسول ﷺ کی برکات

حکیم الامت مجدد ملت مولانا اشرف علی صاحب تھانوی رحمۃ اللہ علیہ نے سرویر عالم صلی اللہ تعالیٰ علیہ وسلم کی محبت میں ایک کتاب لکھی جس کا نام نشر الطیب فی ذکر النبی الحبیب ﷺ ہے۔ یہ کتاب عشقِ رسول صلی اللہ تعالیٰ علیہ وسلم میں ڈوبی ہوئی ہے جس سے معلوم ہوا کہ اس کا مصنف کتنا بڑا عاشقِ رسول ہے۔ اتنے بڑے عاشقِ رسول کو جو لوگ بدنام کرتے ہیں کل قیامت کے دن ان کو جواب دینا پڑے گا۔ بہر حال جب حضرت تھانوی حضور صلی اللہ تعالیٰ علیہ وسلم کے فضائل پر اس کتاب کو لکھ رہے تھے اُس زمانہ میں تھانہ بھوون میں طاعون پھیلا ہوا تھا تو جس دن کتاب لکھتے قصبه میں کوئی موت نہیں ہوتی تھی اور جس دن نافر ہو جاتا تھا اُس دن کئی اموات ہو جاتی تھیں۔ جب حضرت کو مسلسل یہ روایت پہنچی تو آپ روزانہ لکھنے لگے اور جب روزانہ سرویر عالم صلی اللہ تعالیٰ علیہ وسلم کے فضائل اور آپ کی شان کو لکھنے لگے تو وہاں طاعون ختم ہو گیا لہذا درود شریف کی کثرت بلاوں کو ثالنے کے لیے بھی اکسیر ہے اور ایک درود شریف پر دس درجے بلند ہوتے ہیں، دس نیکیاں ملتی ہیں اور دس گناہ معاف ہوتے ہیں اور حضور صلی اللہ تعالیٰ علیہ وسلم کی محبت کا حق بھی ادا ہوتا ہے۔

اُحد اور طائف میں حضور ﷺ کا خون مبارک کس لیے بہا؟

بتائیے! اگر آپ کا خون مبارک طائف کے بازار میں نہ بہتا اور آپ کے دندانِ مبارک اُحد کے دامن میں شہید نہ ہوتے تو ہم تک کیسے اسلام پہنچتا؟ سرویر عالم صلی اللہ تعالیٰ علیہ وسلم اُحد کے دامن میں اپنے ہاتھوں سے اپنے خونِ مبارک کو پوچھ رہے تھے اور فرمارہے تھے کہ کیا حال ہے ایسی قوم کا جو اپنے

پیغمبر کو ہواہان کرتی ہے۔ اس خون بتوت سے ہم کو اسلام ملا ہے ورنہ ہم کا لک پرشاد اور رام چندر ہوتے۔ بتائیے! سارے عالم میں اسلام کیسے پھیلا؟ سرو ر عالم صلی اللہ تعالیٰ علیہ وسلم کے خون بتوت کے صدقہ میں اور صحابہ کے خون کے صدقہ میں آج ہم مسلمان ہیں۔

گانے بجانے کی حرمت

اُس پیارے رسول صلی اللہ تعالیٰ علیہ وسلم نے گانے بجانے کو بھی منع فرمایا ہے۔ حدیث پاک میں ہے کہ سرو ر عالم صلی اللہ تعالیٰ علیہ وسلم تشریف لے جا رہے تھے ہمیں سے گانے بجانے کی آواز آ رہی تھی، آپ نے اپنی انگلیاں کانوں میں رکھ لیں اور اس راستے سے ہٹ کر آگے نکل گئے اور حضرت عبداللہ ابن عمر رضی اللہ تعالیٰ عنہ سے پوچھا جو آپ کے ساتھ تھے اور اس وقت بچے تھے کہ اب بھی آواز آ رہی ہے؟ انہوں نے عرض کیا تھیں، تب آپ نے انگلیوں کو کانوں سے نکالا۔ آه! جس چیز کو سرو ر عالم صلی اللہ تعالیٰ علیہ وسلم فرماتے ہیں کہ میں گانا بجانا مٹانے کے لیے پیدا کیا گیا ہوں آج امت رات دن اسی گانے بجانے میں غرق ہے۔
حضرت عبداللہ ابن مسعود رضی اللہ تعالیٰ عنہ جیسے صحابی فرماتے ہیں

﴿إِنَّ الْعِنَاءَ رُقْيَةُ النِّقاءِ﴾

گانا سننے سے زنا کا مادہ پیدا ہوتا ہے

اور آپ کا قول علامہ آلوی نے تفسیر روح المعانی میں نقل فرمایا ہے کہ خدا کی قسم یہ آیت وَمِنَ النَّاسِ مَنْ يَشْتَرِي لَهُوَ الْحَدِيثُ الْخَ گانے کے حرام ہونے کے لیے نازل ہوئی ہے۔ بعض لوگ گانا بجانے والی لوٹیوں کو خریدتے تھے اور ان سے گانے بجانے سنوا کر لوگوں کا مال لوئتے تھے، اس پر اللہ تعالیٰ نے مَنْ يَشْتَرِي کی آیت نازل فرمائی۔ سرو ر عالم صلی اللہ تعالیٰ علیہ وسلم فرماتے ہیں کہ

﴿إِنَّ الْفِنَاءَ كُلُّ مُنْتَهٍ لَا يَمْلأُ كَعْبَةَ الْقُبْحَى الْمَأْلَأُ الْأَلْأَعْلَى﴾

گانا جانا ایسے بے ایمانی پیدا کرتا ہے جیسے پانی کھیتی کوا گاتا ہے۔

اب اس کو عبادت اور درجہ قرب الہی سمجھا جاتا ہے، افسوس کی بات ہے یا نہیں؟ جب دین مکمل ہو گیا اور میدانِ عرفات میں حضور صلی اللہ تعالیٰ علیہ وسلم پر آیت الیومَ اكْمَلْتُ لَكُمْ دِيْنَكُمْ نازل ہو گئی تو جن نافرمانیوں سے سرویر عالم صلی اللہ تعالیٰ علیہ نے منع فرمایا اب اسی نافرمانی کو امت کے بعض نادان لوگ قرب الہی کا ذریعہ سمجھتے ہیں۔

جب میں طبیعت کا لحظہ آباد میں پڑھ رہا تھا تو ریل میں ایک جگہ جارہا تھا، وہاں قوالوں کی ایک جماعت بھی تھی، وہ ایک شخص کو دعوت دے رہے تھے کہ بھائی صاحب! فلاں کی قوائی ہے آپ ضرور آئیے گا، ایک شخص نے ان سے پوچھا کہ قوالی سے کیا فائدہ ہوتا ہے؟ تو انہوں نے کہا کہ قوائی سے یہ فائدہ ہوتا ہے کہ طبلہ بجائے والا پلچی جب شعر کے آخر میں طبلہ پر ہاتھ مارتا ہے تو روح عرشِ اعظم تک چلی جاتی ہے، اللہ کا راستہ نماز، روزے والا تو مشکل راستہ ہے لیکن یہ طبلہ والا راستہ بہت جلد طے ہو جاتا ہے اور آپ طبلہ کی ایک تھاپ پر سیدھے عرشِ اعظم پر پہنچ جائیں گے۔ لا حول ولا قوّةٌ حضور صلی اللہ تعالیٰ علیہ وسلم تو فرماتے ہیں کہ میں گانا مجانا مٹانے کے لیے پیدا کیا ہوں اور نعوذ باللہ یہ طبلہ سے عرش پر پہنچ رہے ہیں۔

اللہ تعالیٰ کی اور حضور صلی اللہ تعالیٰ علیہ وسلم کی محبت میں اشعار ہمارے تمام اکابر نے ہیں لیکن چار شرطوں کے ساتھ جو میں آگے بیان کروں گا لیکن حدود شریعت کو توڑ کر اشعار اور قوائی سننا حرام ہے۔ میں نے ایک زمانہ میں اپنی آنکھوں سے دیکھا کہ ایک طرف عشاء کی نماز ہو رہی تھی اور دوسری طرف قوائی ہو رہی تھی، کسی نے بھی نماز ادا نہیں کی، طبلے نجح رہے تھے اور بیٹھے گردن ہلا رہے تھے۔ تحقیق کی تو قریبی لوگوں نے بتایا کہ قوالوں نے اس وقت شراب پی ہوئی ہے، یہ رات بھر جاگ نہیں سکتے، نہ اتنی گردن ہلا سکتے ہیں، یہ سب نئے میں ہیں۔

بتائیے! عشاء کی نماز ضروری ہے یا شرایوں سے قوالی سننا ضروری ہے؟ بعض جگہ میں نے اپنی آنکھوں سے دیکھا ہے کہ قوالی ہو رہی ہے، پیر صاحب کو جدہ کیا جا رہا ہے اور نماز کا اہتمام نہیں۔

علامہ شامی ابن عابدین نقہ شامی میں اور سلطان نظام الدین اولیاء رحمۃ اللہ علیہ اپنی کتاب میں لکھتے ہیں کہ چار شرطیں ہیں جن سے اشعار کا سننا جائز ہے، چاہے اللہ تعالیٰ کی حمد میں ہوں یا سرویر عالم صلی اللہ تعالیٰ علیہ وسلم کی محبت میں نعت شریف ہو تو یہ صرف جائز ہی نہیں بلکہ باعث برکت ہیں، لیکن شرط یہ ہے کہ طبلہ سارگی نہ ہو، طبلہ سارگی یعنی موسیقی پر حمد و نعت پڑھنا بے ادبی اور اللہ اور رسول کی نافرمانی ہے۔

قصیدہ بردہ کے اشعار کی برکات

علامہ بوصیری رحمۃ اللہ علیہ نے حضور صلی اللہ تعالیٰ علیہ وسلم کی نعت میں اور آپ کی محبت میں اشعار کہے ہیں جو قصیدہ بردہ کے نام سے مشہور ہیں۔ ان کو خواب میں حضور صلی اللہ تعالیٰ علیہ کی زیارت نصیب ہوئی، آپ نے ان سے فرمائش کی کہ اے بوصیری! تم نے میری محبت میں جو اشعار کہے ہیں وہ مجھ کو سناو اور ان کے اشعار سن کر آپ صلی اللہ تعالیٰ علیہ وسلم جھوم رہے تھے۔ حضور صلی اللہ تعالیٰ علیہ وسلم کی محبت میں یہ اشعار عربی زبان میں ہیں۔ اشعار سننے کے بعد آپ صلی اللہ تعالیٰ علیہ وسلم نے ارشاد فرمایا اے بوصیری! کیا چاہتا ہے؟ عرض کیا کہ میں چاہتا ہوں کہ میری برس کی بیماری اچھی ہو جائے، آپ صلی اللہ تعالیٰ علیہ وسلم نے خواب ہی میں ان کے جسم پر اپنا دستِ مبارک پھیرا اور یہیں کی ایک مخلط چادر بطور تنفس عطا فرمائی۔ جب بڑے چھوٹوں کو کوئی چیز دیں اس کا نام تنفس ہے اور چھوٹا اپنے بڑوں کو دے اس کا نام بدیہ ہے۔ جب صاحبِ قصیدہ بردہ علامہ بوصیری

رحمۃ اللہ علیہ کی آنکھ کھلی تو وہ مختلط یعنی چادر ان کے سر ہانے رکھی ہوئی تھی اور ان کی برس کی بیماری بالکل اچھی ہو گئی تھی۔ ایک محدث نے اُسی وقت ان کا دروازہ کھٹکھٹایا اور فرمایا کہ دروازہ کھولو، دروازہ کھولا تو فرمایا کہ تم نے جو اشعار سرو ر عالم صلی اللہ تعالیٰ علیہ وسلم کو سنائے تھے ذرا مجھے بھی سنادو، تو انہوں نے کہا کہ میں نے تو حضور صلی اللہ تعالیٰ علیہ وسلم کو خواب میں اشعار سنائے ہیں، آپ کو اس بات کا کیسے پتہ چل گیا؟ تو انہوں نے فرمایا کہ جس مجلس میں تم نے حضور صلی اللہ تعالیٰ علیہ وسلم کو اشعار سنائے تھے اُس مجلس میں یہ نقیر بھی موجود تھا۔

چار شرائط سے سامع جائز ہے

سلطان نظام الدین اولیاء رحمۃ اللہ علیہ فرماتے ہیں کہ چار شرطوں سے سامع یعنی اشعار محبت و معرفت کے سننا جائز ہے۔

پہلی شرط

سامع اہل ہوئی نہ باشد: یعنی سننے والا نفس کا بندہ نہ ہو، عشقِ جازی میں بیتلانہ ہو ورنہ عشقیہ اشعار سے اس کو اپنے معشوق یاد آئیں گے، لہذا پہلی شرط یہ ہے کہ سننے والا نفس کا غلام نہ ہو، قلب اس کا مجھی ام柾قی ہو، غیر اللہ سے پاک ہو چکا ہوتا کہ محبت اور عشق الہی کی باتوں سے اس کا قلب اللہ ہی کی طرف متوجہ رہے، معشوقانِ جازی کی طرف نہ جائے۔

دوسرا شرط

مضمون خلاف شرع نہ باشد: یعنی اشعار میں جو مضمون ہو وہ شریعت کے خلاف نہ ہو، آسمان و زمین کے قلابے نہ ملا رہا ہو، کسی کو خدا کے برابر نہ کر رہا ہو، اولیاء اللہ کو با اختیار اور خدا کی حکومت میں شریک نہ سمجھ رہا ہو اور اللہ تعالیٰ کو نعوذ بالله بر طانیہ کے بادشاہ کی طرح نہ سمجھ رہا ہو کہ جہاں اصل حکومت وزیر اعظم اور پارلیمنٹ

کے نمبر کرتے ہیں اور بادشاہ اپنا خرچ پانی لے کر صرف دستخط پر گذارہ کرتا ہے،
تو اللہ تعالیٰ کو ایسا مت سمجھو، سارا اختیار اللہ تعالیٰ کا ہے۔

خدا فرمًا چکا قرآن کے اندر

میرے محتاج ہیں پیر و پیغمبر

وہ کیا ہے جو نہیں ہوتا خدا سے

جسے تو مانگتا ہے اولیاء سے

ہاں آپ وسیلہ مانگ سکتے ہیں، حضور صلی اللہ تعالیٰ علیہ وسلم کے وسیلے سے دعا
مانگیں، اولیاء کرام کے وسیلے سے کہیں کہ اے اللہ! تیرے جتنے اولیاء ہیں ان کے
صدقہ اور طفیل میں میری دعا قبول فرمائیں، مگر مانگیں گے خدا ہی سے، وسیلہ
پکڑیں گے اللہ کے اولیاء سے لیکن مانگیں گے خدا سے۔

تیسرا شرط

آلہ لہو ولعب نہ باشد: یعنی سارگی طبلہ نہ ہو، ساز و موسیقی نہ ہو،
شریعت کے خلاف چیزیں نہ ہوں۔ میں بڑے درد سے پوچھتا ہوں کہ کیا ابو بکر
صلی اللہ تعالیٰ عنہ نے کبھی طبلہ بجا یا؟ کیا حضرت عمر فاروق رضی اللہ تعالیٰ
عنہ نے کبھی طبلہ بجا یا؟ سروِ عالم صلی اللہ تعالیٰ علیہ وسلم جب تک اس دنیا میں
تشریف فرماتھے، کیا آپ کی حیاتِ مبارکہ میں کبھی یہ کام ہوا؟ ایک صاحب نے
مجھ سے بحث کی کہ قوالی سے دل میں عشق و ترتب پیدا ہو جاتی ہے، طبلہ اور سارگی
کے ساتھ جب شعر ہوتا ہے تو دل میں عشقِ الہی میں جوش آ جاتا ہے۔ میں نے
کہا کہ یہ بات حضور صلی اللہ تعالیٰ علیہ وسلم نے صحابہ کو نہیں بتائی، صحابہ نے تابعین
کو نہیں بتائی اور تابعین نے تابعین کو نہیں بتائی، یہ راز بس تمہارے سینے میں
آ گیا، عشقِ الہی کی ترتب کا راز بس آپ کو ملا، پھر اس نے توبہ کی۔ یہ بات کشمیر کے
رہنے والے ایک صاحب کی ہے، ماشاللہ یہ اور ان کا سارا خاندان بدعاں

اور خلاف شرع باتوں سے تائب ہو گیا۔ چوتھی شرط

مسمح کوڈک وزن نہ باشد : یعنی جو اشعار سنارہا ہے وہ بے ڈاٹھی مونچھ کا لڑکا نہ ہو اور عورت نہ ہو، عورتوں اور بے ڈاٹھی مونچھ کے لڑکوں سے نعمت شریف سننا جائز نہیں ہے۔ عورت اگر قرآن شریف بھی سنائے تو عورت سے قرآن شریف بھی سننا جائز نہیں ہے۔ نبی کی بیبیوں کی آواز کے لیے اللہ تعالیٰ نے قرآن میں نازل فرمایا

﴿ لَا تَخْضُعْنِ بِالْقُولِ ﴾

کہ اے نبی کی بیبیو! اگر تم کو صحابہ سے بات کرنا پڑے تو اپنی آوازوں کی طبعی نرمی کے خلاف آواز بھاری کر کے بات کرو

﴿ فَيَطْمَعُ الَّذِي فِي قَلْبِهِ مَرَضٌ ﴾

ورنہ جن کے دل میں مرض ہے ان میں طبع پیدا ہوگی

اور اسی احتیاط کی وجہ سے صحابہ کو حکم ہو رہا ہے

﴿ وَإِذَا سَأَلْتُمُوهُنَّ فَاسْأَلُوهُنَّ مِنْ وَرَاءِ حِجَابٍ ﴾

اے اصحاب رسول! جب تم نبی کی بیبیوں سے کسی بات کا

سوال کرو تو پردے کے پیچھے سے کرو۔

سرورِ عالم صلی اللہ تعالیٰ علیہ وسلم نے حضرت علی رضی اللہ تعالیٰ عنہ سے فرمایا کہ پہلی اچانک نظر تو معاف ہے لیکن خبردار! کسی کی ماں، بہن، بیٹی پر دوسرا نظر مت ڈالنا یہ حرام ہے۔ کیا آج ہم حضرت علی رضی اللہ تعالیٰ عنہ سے بھی بڑھے ہوئے ہیں؟ کہتے ہیں کہ مولا نا! ہماری نظر صاف ہے، دل پاک ہے، امرے! تو کیا نعوذ باللہ حضرت علی رضی اللہ تعالیٰ عنہ کی نظر غیر صاف اور غیر پاک تھی؟ یہ سب نفس کی چال ہے کہ خود کو پاک صاف کہہ کر بد نظری کرتا ہے۔

تو میں عرض کر رہا تھا کہ حمد و نعمت کے یا عارفانہ اشعار سننا عبادت ہے، آپ رات بھرا شعار سننے لیکن حدود شریعت نہ ٹوٹیں۔ علامہ قرطی تفسیر قرطی میں لکھتے ہیں کہ خود حضور صلی اللہ تعالیٰ علیہ وسلم نے ایک صحابی سے فرمائش کی کہ فلاں حکیمانہ شعر کہتا ہے، اُس کا کوئی شعر تم کو یاد ہو تو سناؤ؟ انہوں نے ایک شعر سنادیا، آپ نے فرمایا اور سناؤ پھر اور سنایا، صحابی کہتے ہیں حتیٰ انشدْتِ مَاةَ بَيْتٍ میں نے سرورِ عالم صلی اللہ تعالیٰ علیہ وسلم کو سوا شعار سنائے اور آپ کو معلوم ہے کہ چوپیں صحابہ شاعر تھے جنہوں نے حضور صلی اللہ تعالیٰ علیہ وسلم کی محبت میں نعمت شریف کی۔ خود حضرت عائشہ صدیقہ رضی اللہ تعالیٰ عنہا نے آپ کی محبت میں دو شعر کہے ہیں اور کیسے پیارے شعر ہیں۔

لَنَا شَمْسٌ وَلِلأَفَاقِ شَمْسٌ

وَشَمْسِيٌّ خَيْرٌ مِّنْ شَمْسِ السَّمَاءِ

ایک میرا سورج ہے اور ایک آسمان کا سورج ہے اور میرا سورج آسمان کے سورج سے افضل ہے کہ ان کے صدقے میں سورج اور چاند پیدا ہوئے۔

فَإِنَّ الشَّمْسَ تَطْلَعُ بَعْدَ فَجْرٍ

وَشَمْسِيٌّ طَالِعٌ بَعْدَ الْعِشَاءِ

آسمان کا سورج نمازِ فجر کے بعد نکلتا ہے اور میرا سورج عشاء کے بعد طلوع ہوتا ہے۔ آپ صلی اللہ تعالیٰ علیہ وسلم عشاء کے بعد مسکراتے ہوئے گھر تشریف لایا کرتے تھے، یہ بھی سنت ہے الہذا جب اپنے گھروں میں داخل ہوں تو سلام کریں اور مسکراتے ہوئے داخل ہوں۔ آج ہمارا کیا حال ہے کہ جب گھر میں داخل ہوتے ہیں تو ہاتھ میں تسبیح لیے، آنکھ بند کیے ہوئے، منہ پھلانے ہوئے معلوم ہوتا ہے کہ آنچاہب بازیزید بسطامی سے کم نہیں ہیں، مسکرانا کیا جائیں؟ دوستوں میں تو نہیں بولیں گے لیکن بیوی بیچاری بات کرنے کو ترسی ہے، وہاں جا کے

بالکل سخیدہ اور عرشِ اعظم پر رہنے والے بن گئے حالانکہ یہ سنت کے خلاف ہے۔ اس وقت آنکھ بند نہیں کرنا چاہیے بلکہ مسکراتے ہوئے اپنی بیوی اور گھر والوں کو السلام علیکم کہو۔ بعض لوگ اس لیے غصہ میں رہتے ہیں کہ اگر ہم ہنس دیں گے، مسکراتیں گے تو بیوی کے اوپر ہمارا رب نہیں رہے گا، لہذا وہ منہ پھلا کر، آنکھیں سرخ کیے ہوئے فرعون کی طرح گھر میں داخل ہوتے ہیں، یہ بھی حرام ہے اور سنت کے خلاف زندگی ہے، سرورِ عالم صلی اللہ تعالیٰ علیہ وسلم کی سنت پر عمل کرو۔

اتباعِ سنت پر اہل اللہ کی حرص

جب کسریٰ کے دربار میں کھانے کے دوران حضرت حذیفہ بن یمان رضی اللہ تعالیٰ عنہ کے ہاتھ سے نوالہ گر گیا، وہ اسے اٹھا کر کھانے کے لیے صاف کرنے لگے تو ایک صاحب نے اشارہ سے منع کیا کہ ایسا نہ کریں ورنہ وہ کہیں گے کہ مسلمان قلاش اور سات پشت کے فقیر ہیں، اس میں اسلام کی توہین ہے تو حضرت حذیفہ نے کیسا پیارا جواب دیا

﴿أَتُرُكُ سُنَّةَ رَسُولِ اللَّهِ لِهُؤُلَاءِ الْحُمَقَاءِ﴾

کیا میں ان نادانوں اور یوں قوفوں کی وجہ سے اپنے نبی
صلی اللہ تعالیٰ علیہ وسلم کی سنت کو چھوڑ دوں؟

اسی طرح آج کل لوگ پیالہ چانے کی سنت پر عمل کرنے سے شرما تے ہیں۔ علامہ شامی نے حدیث نقل کی ہے کہ جب پیالہ چانا جاتا ہے تو پیالہ دعا دیتا ہے لک

﴿أَعْنَّكَ اللَّهُ مِنَ النَّارِ كَمَا أَعْنَّنِي مِنَ الشَّيْطَنِ﴾

خدا تجھ کو جہنم سے بچائے جیسے تو نے مجھے شیطان سے بچایا کیونکہ اگر کھانے کے بعد پیالہ کو نہ چانا جائے تو اس میں لگا ہوا کھانا شیطان صاف کرتا ہے۔ سبحان اللہ! سرورِ عالم صلی اللہ تعالیٰ علیہ وسلم کی محبت بھی کیا نعمت ہے!

محبت کا انعام عظیم

ایک صحابی سرورِ عالم صلی اللہ تعالیٰ علیہ وسلم کو بغیر پلکیں جھپکائے تکشکی
باندھ کر دیکھ رہے تھے تو آپ نے فرمایا کیا بات ہے؟ آج تم اتنی محبت سے مجھے
دیکھ رہے ہو کہ آنکھیں جھپک بھی نہیں رہی ہیں۔ انہوں نے عرض کیا کہ اس لیے دیکھ
رہا ہوں کہ یہاں توجہ دل تڑپتا ہے تو آ کر آپ کی زیارت کر لیتا ہوں لیکن جنت
میں آپ کا درجہ بہت اونچا ہو گا وہاں ہم آپ کو کیسے دیکھیں گے؟ آپ نے فرمایا

﴿الْمَرْءُ مَعَ مَنْ أَحَبَ﴾

جس کو جس سے محبت ہے وہ اسی کے ساتھ رہے گا۔

دیکھا آپ نے محبت کیسی نعمت ہے! محبت والے کی دور کعات غیر محبت والے کی
لاکر کعات سے افضل ہے۔

اس لیے اللہ تعالیٰ نے اس آیتِ مبارکہ میں ارشاد فرمایا کہ اگر تم اللہ تعالیٰ
کی محبت کا دعوئی کرتے ہو تو اے بنی صلی اللہ تعالیٰ علیہ وسلم! آپ اعلان فرمائیے
فَاتَّبِعُونِی میری اتباع کرو یہ خبیثکُمُ اللہُ اللہ تعالیٰ تم کو محبوب کر لے گا۔ معلوم
ہوا کہ اللہ تعالیٰ کا پیارا وہی ہے جو قبیع سنت ہے۔

اہل اللہ کا اہتمام اتباع سنت

میں نے الہ آباد کے ایک بزرگ حضرت مولانا محمد احمد صاحب کو
دیکھا جو حضرت شاہ فضل رحمن صاحب گنج مراد آبادی رحمۃ اللہ علیہ کے خلیفہ سید
بدر علی شاہ کے خلیفہ ہیں، ان کو دیکھا کہ ان کا گرتا اتارنے والے خادم نے
داہنے ہاتھ کی طرف سے گرتا اتار دیا حالانکہ سنت یہ ہے کہ گرتا پہنچنے وقت پہلے
داہنے ہاتھ میں پہنچنے اور اتارتے وقت پہلے باہمیں ہاتھ سے اتارے۔ جوتا ہو یا
گرتا ہو یا پا ٹجائماہہ ہو داہنی طرف سے پہنچو اور باہمیں طرف سے اتارو۔ میں اس

وقت موجود تھا، کراچی سے حضرت کی خدمت میں حاضر ہوا تھا۔ حضرت نے خادم کو ڈانٹ کر فرمایا کہ تم کیسے بیوقوف ہو؟ تم کو اس سنت کا علم نہیں، تم نے میرا گرتا سنت کے خلاف اُتار دیا، اب دوبارہ پہناؤ، دوبارہ داہنے ہاتھ میں پہنا اور فرمایا کہ اب بائیں ہاتھ کی طرف سے اُتارو۔

ایک مرتبہ ایک شخص نے حضرت مولانا شاہ ابراہیم الحنفی صاحب ہردوئی کا موزہ اُتارا تو پہلے وہنی طرف سے اُتار دیا، فرمایا پھر پہناؤ اور پہلے بائیں طرف سے اُتارو۔ موزہ، جوتا، لباس پہننے وقت سنت پر عمل کرو، سنت پر عمل سے ہر وقت حضور صلی اللہ تعالیٰ علیہ وسلم کی یاد تازہ ہوتی ہے مثلاً جوتا پہننے وقت خیال آئے گا کہ سرورِ عالم صلی اللہ تعالیٰ علیہ وسلم کے حکم عالی پر عمل ہو رہا ہے کہ ﴿إِذَا انْتَعَلَ أَحَدٌ كُمْ فَلَيْبِدَأْ بِالْيَمْنَى﴾

جب تم میں سے کوئی جوتا پہنے تو پہلے داہنے پیر میں پہنے ﴿وَإِذَا نَزَعَ فَلَيْبِدَأْ بِالشِّمَالِ﴾

اور جب اُتارے تو پہلے بائیں طرف سے اُتارے،

اگر آپ اس سنت پر عمل کریں گے تو دن بھر میں جتنی بار جوتا پہنیں گے اور اُتاریں گے تو کیا آپ صلی اللہ تعالیٰ علیہ وسلم کی یاد تازہ نہیں ہو گی؟ دل یقیناً مسرو ہو گا کہ ہم سرورِ عالم صلی اللہ تعالیٰ علیہ وسلم کے حکم مبارک پر عمل کر رہے ہیں، محبت اسی کا نام ہے، محبت عمل کا نام ہے، خالی زبان سے کہہ دیتے ہیں کہ میں بڑا محبت کرنے والا ہوں لیکن جب عمل کا معاملہ آتا ہے تو نفس و شیطان غالب آ جاتے ہیں، معاشرہ اور سوسائٹی غالب ہو جاتی ہے، یہوی کا خوف، دفتر والوں کا خوف آ جاتا ہے جس سے ہم لوگ حضور صلی اللہ تعالیٰ علیہ وسلم کے صرتع حکم کی خلاف ورزی کرتے ہیں۔

ڈاڑھی منڈا نے والوں سے حضور ﷺ کا اظہارِ نفرت

امام ابوحنیفہ، امام شافعی، امام مالک، امام احمد بن حنبل چاروں اماموں کا اجماع ہے کہ ایک مشت ڈاڑھی تینوں طرف سے رکھنا واجب ہے یعنی دائیں طرف سے، دائیں طرف سے اور سامنے سے لہذا اگر قیامت کے دن سروی عالم صلی اللہ تعالیٰ علیہ وسلم یہ دریافت فرمائیں کہ اے میرے امتنی! تو نے میرے چہرے میں کیا عیب پایا کہ میری جیسی شکل نہیں بنائی تو بتائیں ہم لوگ کیا جواب دیں گے؟ جبکہ زندگی مبارک میں آپ صلی اللہ تعالیٰ علیہ وسلم کو ڈاڑھی منڈی شکلوں سے سخت نفرت تھی۔ ایک مرتبہ ایران کے دو سفیر آپ کے سامنے حاضر ہوئے جن کی ڈاڑھی منڈی ہوئی تھی اور موچھیں بڑی بڑی تھیں، آپ صلی اللہ تعالیٰ علیہ وسلم نے اپنا چہرہ مبارک نفرت سے پھیر لیا۔ پس اگر قیامت کے دن ایسی شکل بنانے پر ہم سے بھی نفرت سے چہرہ مبارک پھیر لیا تو شفاعت کے امیدوارو! کہاں جاؤ گے؟ کس کو خوش کر رہے ہو، بیسوں کو خوش کر رہے ہو، اپنا نفس خوش کر رہے ہو؟ یہ گال تمہاری ملکیت نہیں ہیں، یہ گال اللہ تعالیٰ کے ہیں۔ یاد رکھو! بندہ کی ہر چیز بندہ ہے، اگر ہم بندہ ہیں تو سر سے پیر تک بندہ ہیں۔ ہمارا ہر جز خدا کا غلام ہے، یہ گال بھی خدا کے غلام ہیں، اختر کوئی چیز نہیں ہے، ایک بھنگی بھی اگر کمشتر کے احکام کا ٹین، بجا کر اعلان کرتا ہے تو آپ کمشتر کے احکام سمجھ کر اس پر عمل کرتے ہیں، یہ نہیں دیکھتے کہ اعلان کرنے والا جمدار ہے، اگر اختر کو انتہائی حقیر سمجھتے ہو، میں منظور ہے لیکن سروی عالم صلی اللہ تعالیٰ علیہ وسلم کی محبت میں ڈاڑھی رکھ لوتا کہ قیامت کے دن یہ کہہ سکو کہ۔

ترے محبوب کی یا رب شاہت لے کے آیا ہوں
 حقیقت اس کو تو کر دے میں صورت لے کے آیا ہوں
 اور اگر ڈاڑھی رکھنے پر کوئی آپ پر نہ سو تو یہ شعر پڑھ دیا کرو
 اے دیکھنے والو مجھے ہنس ہنس کے نہ دیکھو
 تم کو بھی محبت کہیں مجھ سانہ بنا دے

بڑی موقحیں رکھنے پر عید

ایسے ہی آج دیکھتا ہوں کہ لوگ لمبی موقحیں رکھے ہوئے ہیں،
 دیکھو او جز المسالک شرح مؤطا امام ما لک، حدیث کی بڑی مستند کتاب
 ہے جو چودہ جلدوں میں ہے، حضور صلی اللہ تعالیٰ علیہ وسلم فرماتے ہیں جس نے
 اپنی موقھوں کو بڑھایا

﴿لَمْ يَنْلُ شَفَاعَتِي﴾

میری شفاعت سے محروم کر دیا جائے گا

﴿وَلَمْ يَرِدْ عَلَى حَوْضِي﴾

اور حوض کو شرپ نہیں آنے پائے گا

﴿وَيَعْثِثُ اللَّهُ الْمُنْكَرُ وَالْكَيْرُ فِي غَضَبِ﴾

اور سوال جواب کے لیے قبر میں منکر کیا کو غصے میں بھیجا جائے گا

﴿وَلَهُمْ عَذَابُ أَلِيمٌ﴾

ان کے لیے دردناک عذاب ہے

﴿إِنَّ لَمْ يَتُبْ﴾

اگر توبہ کیے بغیر مر گئے۔

صحابہ کا اعلیٰ مقام

بس دوستو! یہی عرض کرتا ہوں کہ اللہ تعالیٰ جس سے دین پھیلاتے ہیں اس کو شاگرد بھی اعلیٰ دیتے ہیں، اسی لیے پیغمبروں کو اعلیٰ شاگرد دیتے ہیں۔ آپ تاتایے؟ کوئی باپ اپنے بیٹے کو کسی مشن پر بھیجے، کسی مقصد کے لیے بھیجے تو کیا نااہلوں کو اس کا ساتھی بنائے گا؟ حضور صلی اللہ تعالیٰ علیہ وسلم چونکہ سید الانبیاء ہیں، تمام نبیوں کے سردار ہیں اس لیے حق تعالیٰ نے آپ کو سب سے بڑے لاائق اور سب سے بڑے عاشق شاگرد عطا فرمائے اور صحابہ کو سرور عالم صلی اللہ تعالیٰ علیہ وسلم کی محبت کے لیے منتخب فرمایا جن سے اسلام کو پھیلانا تھا۔ یہاں مجھے ایک شعر یاد آگیا جو شاہ عبدالغنی صاحب رحمۃ اللہ علیہ پڑھا کرتے تھے

چھانٹا وہ دل کہ جس کی ازل سے نمود تھی
پسلی پھڑک گئی نظرِ انتخاب کی
اور حضرت عمر رضی اللہ تعالیٰ عنہ تو اللہ تعالیٰ سے مانگے گئے۔ ان کے
لیے تو یہ شعر کہا جاسکتا ہے۔

کسی کے دردِ محبت نے عمر بھر کے لیے
خدا سے مانگ لیا انتخاب کر کے مجھے
کعبہ کے سامنے سرور عالم صلی اللہ تعالیٰ علیہ وسلم کے دستِ مبارک
اٹھے ہوئے تھے کہ یا اللہ و عمر میں سے ایک عمر ہمیں عطا کر دے، عمرابن ہشام یا
عمرابن خطاب اور جابر بن امین اور صدیق اکبر آمین کہہ رہے تھے، ان میں سے
عمرابن خطاب قبول ہو گئے۔ غرض حضرت عمر رضی اللہ تعالیٰ عنہ مانگے گئے۔ کبھی
کبھی اولیاء اللہ بھی اپنے لیے کسی کو مانگ لیتے ہیں۔

اہل اللہ کا طریقِ اصلاح

میں نے ایک دفعہ کہا تھا کہ جو نافرمانی کر کے خدا نے تعالیٰ کو ناراض کرتا ہے اس کی مثال کئی ہوئی پنگ کی سی ہے، جب اللہ سے کٹ گیا تو جو چاہے اس کو لوث لے، نوج کھوٹ لے، کئی ہوئی پنگ کا حشر کیا ہوتا ہے؟ ایک پروفیسر جو یونیورسٹی میں بین الاقوامی تعلقات پڑھاتے تھے، میرے پاس آتے رہتے ہیں۔ انہوں نے کہا کہ صاحب میں بھی کئی پنگ ہوں لیکن میں چاہتا ہوں کہ مجھے کوئی اللہ والاؤٹ لے۔ ظالم نے کیا بات کہی! اس نے کہا کہ میں جانتا ہوں کہ مجھے لوٹا جائے گا کیونکہ میں کئی پنگ ہوں لیکن میری خواہش ہے کہ بجائے اس کے محلہ کے بڑے مجھے لوٹیں مجھے کوئی اللہ والاؤٹ لے۔ میں نے کہا اللہ والے ایسے نہیں لوٹتے، لوٹانے کے لیے خانقاہوں میں جانا پڑتا ہے، وہ لوٹنے کے لیے دروازے دروازے نہیں پھرتے۔ الایہ کہ اللہ تعالیٰ کی توفیق سے کبھی کبھی دعوتِ الی اللہ کے لیے بھی سفر کرتے ہیں اور لوٹنے سے مراد یہ نہیں ہے کہ وہ تمہارا مال لوٹتے ہیں بلکہ اپنی اصلاحی تدابیر سے تمہارے اخلاقِ رذیلہ کو لوٹ کر تمہیں اخلاقِ حمیدہ سے مزین فرمادیتے ہیں۔

ہر کام علماء کرام سے پوچھ کر کیجیے

الہذا آپ جو کام بھی کیجئے علماء سے پوچھئے کہ سرورِ عالم صلی اللہ تعالیٰ علیہ وسلم کو اللہ تعالیٰ نے نبوتِ دینے کے ۲۳ برس بعد تک زندگی عطا فرمائی، تیرہ سال مکہ شریف میں اور دس سال مدینہ شریف میں تو اس عرصہ میں آپ نے کیا کیا خوشیاں منائیں، کتنے لوگوں کا یوم ولادت منایا، کتنے لوگوں کا یوم وفات منایا کتنے نبیوں کا ڈے منایا یعنی موت کا یا پیدائش کا دن اور اس کو علماء سے پوچھئے، ہم نہیں بتاتے۔ آپ صلی اللہ تعالیٰ علیہ وسلم کو سارے نبیوں سے بڑھ کر حضرت

ابراہیم علیہ السلام سے محبت تھی اسی لیے درود شریف میں بھی اللہُمَّ صَلِّ عَلَى
کے بعد وَعَلَى إِبْرَاهِيمَ ہے یا نہیں؟ اور کسی نبی کا نام کیوں نہیں لیا؟ چونکہ حضور
صلی اللہ تعالیٰ علیہ وسلم کو حضرت ابراہیم علیہ السلام نے مانگا تھا کہ یا اللہ! مکہ شریف
میں ایک پیغمبر پیدا فرم۔ حضرت ابراہیم علیہ السلام کی دعا سے آپ کی بعثت ہوئی
لہذا کسی طبقہ کا عالم، کسی جماعت کا عالم یہ ثابت کردے کہ سرورِ عالم صلی اللہ تعالیٰ
علیہ وسلم نے کسی پیغمبر کا یا کسی شخص کا ڈے منایا ہو؟ اس لیے کہتا ہوں کہ علماء سے
پوچھ لواور پوچھ پوچھ کر عمل کرو، ہماری بات نہ مانو تو تحقیق کرو۔

حضرت صدیق اکبر رضی اللہ تعالیٰ عنہ نے خلافت ملنے کے بعد ڈھائی
سال زندگی پائی۔ پوچھو کر انہوں نے کون سادن منایا؟ یہ چیزیں کب سے شروع
ہوئیں؟ صحابہ اور سلف صالحین کی زندگیوں میں کہیں یہ خرافات آپ کو نہیں ملیں
گی۔ ارے! ہماری ہر سانس حضور صلی اللہ تعالیٰ علیہ وسلم پر، آپ کی حیاتِ طیبہ پر
فدا ہوئی چاہیے، ہر صبح، ہر شام، ہر وقت ہمیں اُن کو یاد رکھنا ہے۔ ایک ظالم شاعر کا
شعر یاد آگیا، وہ حیدر آباد کن کا تھا، اس کا نام شجاع تھا، اس کو اپنی بیوی سے بڑی
محبت تھی، وہ اپنی بیوی کو لے کر روزانہ ایک باغ میں ٹھہنے جاتا تھا، ایک دن اس کی
بیوی اپنے ماں باپ کے ہاں یعنی اپنے میکے چلی گئی، میکے کے معنی ہیں ماں کے
یعنی ماں کے بیہاں۔ تو اس دن جب بیوی اس کے ساتھ نہ تھی تو وہ جہاں جہاں
سے گذر رہا تھا اپنی بیوی کے بارے میں یہ شعر پڑھ رہا تھا۔

شجاع آج تھا چمن کو گئے تھے
بہت ان کے نقشِ قدم یاد آئے

عشقِ رسول ﷺ کا حاصل

عشقِ رسول صلی اللہ تعالیٰ علیہ وسلم کا حاصل تو یہ تھا کہ حضور صلی اللہ تعالیٰ

علیہ وسلم کے نقش قدم پر زندگی کی ہر سانس فدا کرتے، صبح و شام، کوئی دن ناغمہ نہ کرتے، کثرت سے درود شریف پڑھتے اور کثرت سے آپ کی سنتوں کا مذاکرہ کرتے، اگر ہم لوگ ایک ایک سنت زندہ کرتے تو آپ صلی اللہ تعالیٰ علیہ وسلم کی روح مبارک کتنی خوش ہوتی۔ اگر آج امت کے سب مردو اڑھیاں رکھ لیں، پانچوں وقت کی نماز جماعت سے پڑھنے لگیں، اپنے شخence کھول لیں اور جتنی سنتیں ہیں ان سب پر عمل کریں، گانا بجانا چھوڑ دیں تو بتاؤ! حضور صلی اللہ تعالیٰ علیہ وسلم کی روح مبارک کتنی خوش ہوگی۔ وہ شخص ظالم ہے جو ایک سینڈ کو بھی حضور صلی اللہ تعالیٰ علیہ وسلم کی ذات گرامی کو بھول جائے آپ کی محبت جزو ایمان ہے لہذا جو شخص آپ کی رسالت پر ایمان نہ لائے اس کا کلمہ درست نہیں ہے اگرچہ رات دن لا إِلَهَ إِلَّا اللَّهُ پڑھے، اسے نجات نہیں ملے گی جب تک وہ مُحَمَّدٌ رَسُولُ اللَّهِ نہیں پڑھے گا یعنی اگر آپ کی رسالت پر ایمان نہیں لائے گا جہنم میں جائے گا، اللہ تعالیٰ کے بعد پوری کائنات میں آپ صلی اللہ تعالیٰ علیہ وسلم سے بڑھ کر کسی کا درجہ نہیں ہے۔

بعد از خدا بزرگ توئی قصہ مختصر

آپ ﷺ کا عظیم الشان رُتبہ

علماء نے لکھا ہے کہ کائنات میں اللہ تعالیٰ کے بعد سو ری عالم صلی اللہ تعالیٰ علیہ وسلم سے بڑھ کر کوئی نہیں ہے۔ امام مالک رحمۃ اللہ علیہ صاحب مذہب ہیں، وہ فرماتے ہیں کہ اگر کوئی شخص یہ کہہ دے ڈرُثُّ قَبْرَ النَّبِيِّ ﷺ کہ میں نے نبی پاک صلی اللہ تعالیٰ علیہ وسلم کی قبر کی زیارت کی تو ایسا کہنا مکروہ ہے، بلکہ یوں کہنا چاہیے کہ ڈرُثُّ النَّبِيِّ ﷺ میں نے حضور صلی اللہ تعالیٰ علیہ وسلم کی زیارت کی کیونکہ آپ بحیاة طیبہ خاص حیات سے مشرف ہیں اور روضہ

مبارک پر حاضر ہو کر جو صلوٰۃ وسلام پڑھتا ہے تو آپ صلی اللہ تعالیٰ علیہ وسلم اس کے صلوٰۃ وسلام کو سنتے ہیں اور جواب بھی عطا فرماتے ہیں۔ اسی طرح علماء کرام کا یہ بھی فیصلہ ہے کہ زمین کے جس نکٹرے پر سرو رعالم صلی اللہ تعالیٰ علیہ وسلم کا جسم مبارک رکھا ہوا ہے زمین کا وہ نکٹر عرشِ اعظم سے افضل ہے۔ آپ صلی اللہ تعالیٰ علیہ وسلم کی محبت جزا ایمان ہے، اس کے بغیر ایمان ہی قبول نہیں۔ ایک شاعر بڑا عاشق تھا، وہ مدینہ شریف جارہا تھا، جب دور سے اس کو روضہ مبارک نظر آیا تو اس نے دو شعر کہے۔

ڈھونڈتی تھی گنبدِ خضری کو تو
دیکھ وہ ہے اے نگاہ بے قرار
ہوشیار اے جانِ مضطرب ہوشیار
آگیا شاہِ مدینہ ﷺ کا دیار

اتباعِ سنت کا نور

دوستو! میں نے آیت اس لیے تلاوت کی کہ جو کام کرو سنت و شریعت کے مطابق کرو اور گناہ جانا طبلہ ساریٰ یہ چیزیں خلافِ سنت ہیں، خلافِ شریعت ہیں، سرو رعالم صلی اللہ تعالیٰ علیہ وسلم نے اعلان فرمایا کہ اے لوگو! میں باجا اور گناہ جانا مٹانے کے لیے پیدا کیا گیا ہوں تو جس چیز کو مٹانے کے لیے نبی صلی اللہ تعالیٰ علیہ وسلم پیدا کیے گئے آج امت اس چیز کو زندہ کر کے اپنے اوپر لعنت کیوں بر ساری ہے؟ ایسی امت کیا فلاح پائے گی؟ پس سرو رعالم صلی اللہ تعالیٰ علیہ وسلم کے جتنے ارشاداتِ مبارک ہیں، جتنی سنتیں ہیں، ان سب کو سر آنکھوں پر رکھو، ان پر عمل کرو پھر دیکھو کہ لتنا نور پیدا ہوتا ہے، سورج اور چاند کیا جائیں اس روشنی کو جو روشنی سنت میں ہے۔

از لبِ یارم شکر را چه خبر
وز رخش مشش و قمر را چه خبر

مٹھائی کیا جانے اللہ کے نام کی مٹھاں کو؟ مٹھائی اور شکر مخلوق ہے، حدیث ہے، اللہ تعالیٰ کی ذات واجب الوجود اور قدیم ہے، خالق شکر ہے، خالق شکر کو شکر کیا جانے؟ خالق شکر غیر محدود مٹھاں رکھتا ہے اور شکر کی مٹھاں محدود ہے اور اگر شوگر بڑھ جائے تو شکر کھا بھی نہیں سکتے اور اللہ تعالیٰ کا نام پاک ہر بیماری کی شفاء ہے، سرو ر عالم صلی اللہ تعالیٰ علیہ وسلم پر درود شریف پڑھنا ہر بیماری کی شفاء ہے، اس کی برکت سے حُسن خاتمه بھی ملتا ہے۔

خواب میں آپ ﷺ کی زیارت نعمت عظمی ہے

علماء نے لکھا ہے کہ جس نے سرو ر عالم صلی اللہ تعالیٰ علیہ وسلم کو زندگی میں ایک دفعہ خواب میں دیکھ لیا اس کا خاتمه ایمان پر ہو گا۔ میرے شیخ شاہ عبدالغنی صاحب رحمۃ اللہ علیہ کو بارہ مرتبہ سرو ر عالم صلی اللہ تعالیٰ علیہ وسلم کی زیارت نصیب ہوئی اور میرے شیخ نے خود فرمایا کہ ایک مرتبہ ایسی زیارت نصیب ہوئی کہ مجھے حضور صلی اللہ تعالیٰ علیہ وسلم کی چشم مبارک کے لال لال ڈورے بھی نظر آئے، اتنا واضح خواب تھا، اور انہوں نے خواب ہی میں پوچھا بھی کہ یا رسول اللہ صلی اللہ تعالیٰ علیہ وسلم کیا عبدالغنی نے آپ کو خوب دیکھ لیا تو سرو ر عالم صلی اللہ تعالیٰ علیہ وسلم نے ارشاد فرمایا ہاں عبدالغنی! تم نے ہم کو خوب دیکھ لیا۔ ایسا پیارا شیخ اللہ نے اختر کو نصیب فرمایا۔

ایک مرتبہ حضرت کسی پر غصہ ہو گئے، بعد میں ایک میل کے فاصلے پر اس کے گھر جا کر اس سے معافی مانگی، حالانکہ وہ کوئی عالم بھی نہیں تھا، بل جوتے والا جاہل آدمی تھا لیکن حضرت نے فرمایا کہ قیامت کے دن عالم اور غیر عالم کی

تخصیص نہیں ہوگی، وہاں تو سب برابر ہوں گے، حضرت نے اس سے معافی مانگتے ہوئے کہا کہ ہم سے ظلم ہو گیا، تم ہمارے شاگرد نہیں ہو، مرید نہیں ہو تو میں نے تمہیں کیوں ڈائنٹ دیا؟ میں اس غصہ کی وجہ سے تم سے معافی مانگنے آیا ہوں، اس نے بہت کہا کہ حضرت آپ کو مجھ سے معافی مانگنے کی ضرورت نہیں، آپ تو میرے باپ کے برابر ہیں لیکن حضرت نے فرمایا کہ زبان سے کہو کہ میں نے معاف کر دیا، جب اس نے کہا میں نے معاف کر دیا تب آپ آئے، اسی رات سرویر عالم صلی اللہ تعالیٰ علیہ وسلم کو حضرت نے خواب میں دیکھا کہ ایک کشتی میں سرویر عالم صلی اللہ تعالیٰ علیہ وسلم تشریف فرمائیں اور حضرت علی رضی اللہ تعالیٰ عنہ بھی حاضرِ خدمت ہیں اور پچھے کچھ فاصلے پر ایک اور کشتی ہے، اس میں شاہ عبدالغنی صاحب رحمۃ اللہ علیہ اکیلے بیٹھے ہوئے ہیں۔ سرویر عالم صلی اللہ تعالیٰ علیہ وسلم نے حکم دیا اے علی! عبدالغنی کی کشتی میری کشتی سے جوڑ دو، جب کشتی جوڑی گئی تو کھٹ کی آواز آئی، حضرت فرماتے تھے کہ اس کھٹ کی آواز کا اب تک مزہ آتا ہے۔ حضرت شاعر نہیں تھے، دوہی شعر زندگی میں کہے جس کا ایک شعر یہ ہے۔

مضطربِ دل کی تسلی کے لیے
حکم ہوتا ہے ملا دو ناؤ کو

چراغاں کرنے اور مخصوص دن منانے کی حقیقت

آج اس مبارک مہینہ کے بارے میں کچھ عرض کرنا ہے کیونکہ اس زمانہ میں بہت سے ایسے اعمال ہیں جو ہماری مسجد میں نہیں ہوتے مثلاً بعض مسجدوں میں بہت زیادہ چراغاں اور روشنی ہوتی ہے، کہیں رات دن قوالیاں ہو رہی ہیں اور کہیں جلوں نکل رہے ہیں۔ ایسی صورت میں اگر حقائق کو نہ پیش کیا جائے تو بعض لوگ ہماری طرف سے بدگمانی کریں گے کہ ان کو حضور صلی اللہ تعالیٰ

علیہ وسلم سے عشق و محبت نہیں ہے جبکہ تو انہوں نے روشنی نہیں کی، چراگاں نہیں کیا، جلوس نہیں نکالا، قواں نہیں کی اور اپنے لوگ جو کم علم کے ہیں انہیں بھی احساس ہو سکتا ہے، شیطان و سوسوہ ڈال سکتا ہے کہ شاید ہم لوگوں کے اندر کوئی کمی ہے۔ اس سلسلہ میں ایک حدیث پیش کرتا ہوں۔

سید الانبیاء صلی اللہ تعالیٰ علیہ وسلم ارشاد فرماتے ہیں کہ قیامت کے قریب میری امت تہتر (۳۷) فرقوں میں تقسیم ہو جائے گی جس میں ایک فرقہ نجات پائے گا، صحابہ نے پوچھا کہ وہ کون سافرقہ ہو گا؟ حضور صلی اللہ تعالیٰ علیہ وسلم نے ارشاد فرمایا مَا آتَا عَلَيْهِ وَ أَصْحَابِيْ جس پر میرے صحابہ ہیں، وہ راستے جس پر اللہ کا رسول ہے اور وہ راستے جس پر میرے صحابہ ہیں، معلوم ہوا کہ حضور صلی اللہ تعالیٰ علیہ وسلم کا جو طریقہ ہے اور صحابہ کرام رضوان اللہ علیہم اجمعین کا جو طریقہ ہے اس پر چلنے والے نجات پائیں گے۔ آج کل اخبار میں آتا ہے کہ کہیں فلاں کی وفات کا جلسہ ہے، کہیں فلاں کی پیدائش کا جلسہ ہے، اس لیے بعض لوگ کہتے ہیں کہ نبی صلی اللہ تعالیٰ علیہ وسلم کا یوم پیدائش منانے میں کیا حرج ہے؟ سوال یہ ہے کہ سید الانبیاء صلی اللہ تعالیٰ علیہ وسلم نے اپنے زمانہ نبوت میں جس میں ۱۳ برس آپ نے مکہ مکرمہ میں گذارے اور دس برس مدینہ شریف میں گذارے تو کیا اس زمانے میں آپ نے کسی پیغمبر کی وفات کا دن منایا؟ کسی پیغمبر کی پیدائش کا دن منایا؟ آپ کی پیسوں میں سے حضرت خدیجۃ الکبریٰ رضی اللہ تعالیٰ عنہا کا انتقال ہوا، کیا آپ نے اگلے سال وہ دن منایا کہ پچھلے سال اس دن کو ہماری بیوی کا انتقال ہوا، کیا آپ نے اس کو آج کل کہتے ہیں ویگ پکا کر ثواب پہنچا دوتا کہ ان کی یاد تازہ ہو جائے؟ اس کو آج کل کہتے ہیں ڈے منانا۔ اصل میں جب پیٹ زیادہ بھر جاتا ہے تو منہ سے ڈے ڈے نکلتا ہے یہ وہ لوگ ہیں جن کے معدے میں غیر اسلامی، غیر شرعی، سنت کے خلاف

اتی زیادہ رسمیں ٹھس گئی ہیں کہ ان کے منہ سے ڈے ڈنے نکل رہا ہے اس کو ثواب سے کیا تعلق؟ یہ چیز یورپ سے آتی ہے، کسی کی پیدائش کا، کسی کی عنی کا دن منانا یورپ والوں نے یہ کام شروع کیا لہذا آپ لوگوں کو سمجھانے کے لیے اور اپنے قلب کو اور آپ کے قلب کوطمینان دلانے کے لیے آج مجھے اس مسئلہ کی تھوڑی سی وضاحت کرنی ہے تاکہ آپ کو احساس نہ ہو کہ ہم حضور صلی اللہ تعالیٰ علیہ وسلم کے عاشق نہیں ہیں اور کسی کو بدگمانی کا موقع نہ ملے کہ صاحب ان کی مسجد میں چراغاں نہیں ہوا لہذا معلوم ہوتا ہے کہ یہ لوگ رسول اکرم صلی اللہ تعالیٰ علیہ وسلم سے محبت کرنے والے نہیں ہیں لہذا میں آپ حضرات سے سوال کرتا ہوں کہ حضور صلی اللہ تعالیٰ علیہ وسلم سے صحابہ کو عشق تھا یا نہیں؟ ہمارا آپ کا تو زبانی عشق ہے لیکن صحابہ نے توجان قربان کر دی، خون بھا دیا، احمد کے دامن میں ایک ہی دن میں ستر صحابہ شہید ہو گئے اور سرورِ عالم صلی اللہ تعالیٰ علیہ وسلم نے سب کی نماز جنازہ پڑھائی۔ کیا کامیاب زندگی تھی، ایک تو شہادت کا درجہ بلند پھر نمازِ جنازہ پڑھنے والا بھی کیسا! تمام نبیوں کا سردار، وجہ و جو د کائنات۔

ان کے گوچے سے لے چل جنازہ میرا
جان دی میں نے جن کی خوشی کے لیے
بے خودی چاہیے بندگی کے لیے

واقعی! جب تک اللہ کی محبت میں بے خودی نہیں ہوتی بندگی میں روح نہیں آتی یہی محبت سکھنے کے لیے خانقاہوں کو قائم کیا گیا ہے ورنہ کتب بینی تو آپ اپنے گھر میں بھی کر سکتے ہیں لیکن کتابوں سے محبت نہیں ملتی محبت تو اہل محبت کی صحبت سے ملتی ہے۔ لہذا میں یہ سوال کرتا ہوں کہ حضور صلی اللہ تعالیٰ علیہ وسلم جب دنیا سے تشریف لے گئے تو حضرت ابو بکر صدیق رضی اللہ تعالیٰ عنہ نے ڈھائی سال خلافت کی، کیا تاریخ میں کوئی اس کا ثبوت دے سکتا ہے کہ حضرت ابو بکر

صدیق رضی اللہ تعالیٰ عنہ نے ربع الاول میں مسجد بنوی میں روغنِ زینون سے چراغاں کیا ہو؟ یہاں تو آج کل بلب ہیں، اُس زمانہ میں توبہ نہیں تھے لیکن حضرت ابو بکر صدیق رضی اللہ تعالیٰ عنہ زینون کے قیل سے بہت سے چراغ تو جلا سکتے تھے لیکن کوئی چراغاں نہیں ہوا۔ کیا ابو بکر صدیق جنہوں نے اپنی جان فدا کی، جن کے بارے میں سیدنا عمر رضی اللہ تعالیٰ عنہ فرماتے ہیں کہ ابو بکر رضی اللہ تعالیٰ عنہ کی ایک دن کی عبادت عمر کی ساری زندگی کی عبادت سے افضل ہے اور وہ کون سے دن کی عبادت تھی؟ جہاد کے دن جبکہ صحابے کہا کہ ابھی حضور صلی اللہ تعالیٰ علیہ وسلم کی وفات ہوئی ہے، ابھی جہاد کے لیے ہمیں شرح صدر نہیں تو حضرت ابو بکر صدیق رضی اللہ تعالیٰ عنہ نے فرمایا کہ اللہ تعالیٰ میرے ساتھ ہے کیونکہ جب غارِ ثور میں یہ آیت نازل ہوئی **لَا تَخْزُنْ إِنَّ اللَّهَ مَعَنَا** ترسول اللہ صلی اللہ تعالیٰ علیہ وسلم نے مجھ سے فرمایا تھا کہ **غُمَّكُنَّ نَهْ** ہوا۔ ابو بکر صدیق! اللہ تعالیٰ ہمارے ساتھ ہے تو اس وقت میں تھا اور سرورِ عالم صلی اللہ تعالیٰ علیہ وسلم تھے، کوئی تیسرا نہیں تھا لہذا خدا کا میرے ساتھ ہونا قرآن پاک سے ثابت ہے۔ یہ فرمائنا تو اتنا گردن میں لٹکائی اور تنہا جہاد کے لیے نکل گئے **فَسَقَلَّدْ سَيْفَهُ وَ خَرَّجَ وَ حَدَّةً** یہ دیکھ کر تمام صحابہ کو شرح صدر ہو گیا اور سارے صحابہ آپ کے ساتھ ہو گئے تو اتنا عشق کرنے والا جن کے لیے سیدنا عمر فاروق رضی اللہ تعالیٰ عنہ نے فرمایا کہ صدیق اکبر کی وہ ایک دن کی عبادت جب انہوں نے مانعینِ زکوٰۃ سے جہاد کیا عمر کی زندگی کے تمام دنوں کی عبادات سے افضل ہے اور ایک اس رات کی عبادت جب انہوں نے حضور صلی اللہ تعالیٰ علیہ وسلم کے ساتھ بھرت کی تھی میری تمام راتوں کی عبادت سے افضل ہے، اتنا بڑا عاشق جس کے بارے میں حضور صلی اللہ تعالیٰ علیہ وسلم فرماتے ہیں کہ اگر ایک پلڑے میں سارے پیغمبروں کی امت کے صحابہ کا اور میرے صحابہ کا ایمان رکھا جائے اور دوسرے پلڑے میں صدیق اکبر

کا ایمان رکھا جائے تو ان کا پلڑا جھک جائے گا یعنی اس امت کے صحابہ اور پچھلی تمام امتوں کے صحابہ کے ایمان سے زیادہ حضرت ابو بکر صدیق رضی اللہ تعالیٰ عنہ کا ایمان ہے تو اس سب سے بڑے عاشقِ رسول نے ڈھانی سال حکومت کی اور ڈھانی سال کے اندر دو بار ریجِ الاول آیا تھا مگر حضرت ابو بکر صدیق رضی اللہ تعالیٰ عنہ نے کوئی چراغ انہیں کیا۔ اس زمانہ میں زیتون کا تسلیم تو تھا، وہیں بیش چراغ تو جلا ہی سکتے تھے اور سیدنا عثمان رضی اللہ تعالیٰ عنہ کے پاس کیا کی تھی، بہت مالدار تھے اور حضرت عبد الرحمن ابن عوف، بہت بڑے تاجر تھے، بہت مالدار تھے، ان مالدار صحابہ نے بھی کوئی چراغ نہیں جلا یا، وہ اپنے دل میں چراغ جلاتے تھے، صحابہ اپنے دلوں میں اتباعِ سنت کے فور سے چراغ جلاتے تھے۔

نافرمانی کرنا عشقِ رسول ﷺ کے خلاف ہے
آج ڈاڑھیاں موٹنڈی جا رہی ہیں، موچھیں بڑی بڑی رکھی ہیں، طبلے سارگیاں نج رہی ہیں، جماعت سے نمازیں چھوٹ رہی ہیں اور یہ سب سے بڑے عاشقِ رسول ہیں، یہ عشقِ رسول ہے؟۔

تَعْصِي الرَّسُولَ وَأَنْتَ تُظْهِرُ حُبَّهُ
هَذَا الْعَمَرِيُّ فِي الْقِيَاسِ بَدِينُعَ
لُوْكَانَ حُبُّكَ صَادِقًا لَا طُعْتَةَ
فَإِنَّ الْمُحِبَّ لِمَنْ يُحِبُّ مُطِينُ

رسول اللہ صلی اللہ تعالیٰ علیہ وسلم کی نافرمانی کرتے ہو ظالمو! اور عشق رسول کا دعویٰ کرتے ہو، اگر تمہارا عشق سچا ہوتا تو تم رسول اللہ صلی اللہ علیہ وسلم کی اطاعت کرتے کیونکہ عاشق تو اپنے محبوب کا فرمां بردار ہوتا ہے۔ یہ کیسا عشق ہے کہ جماعت کی نمازیں چھوڑ رہے ہیں، مسجدیں خالی ہیں اور جلوس میں سب

آدمی گھسے چلے جا رہے ہیں، کیا صحابہ کے اندر یہ سمجھنہیں تھی کہ وہ جلوس نکالتے؟ آج اخبارات میں ہے کہ خوشی مناؤ، ارے تمہاری خوشی جب قبول ہوگی جب صحابہ کے طریقے پر ہوگی، ان کے طریقہ کے خلاف تمہاری خوشی قبول نہیں ہو سکتی، یہ دیکھو کہ حضرات صحابہ نے کیسے خوشی منائی؟ ان سے اللہ راضی ہو گیا رضی اللہ عنہم و رضوان علیہ اللہ ان سے راضی تو ان کے اعمال سے بھی راضی ہے زاجیسے صحابہ کرام ایک ایک سنت پر جان دیتے تھے ہم بھی جان دینا سکھیں۔ دیکھو! حضرت عمر رضی اللہ تعالیٰ عنہ نے اس گھر میں ناشستہ نہیں کیا جس گھر میں تصویر تھی اور آج عاشقِ رسول بنے ہوئے ہیں اور ان کا سارا گھر تصویروں سے بھرا ہوا ہے، گانے بجائے رات دن ہو رہے ہیں، ریڈ یو، فی وی، وی سی آر چل رہے ہیں، بس بارہ رجع الاول میں چڑاغاں کر لیا اور جلوس نکال لیا تو بہت بڑے عاشقِ رسول ہو گئے۔ ارے تمہارا عاشقِ رسول جب قبول ہوتا جب تم سنت کے مطابق موچھیں کاٹ دیتے اور ڈاڑھیاں بڑھا لیتے اور پانچوں وقت کی جماعت سے نماز ادا کرتے۔ ہمیں ثابت کرو کہ سیدنا حضرت ابو بکر صدیق رضی اللہ تعالیٰ عنہ، حضرت عمر فاروق رضی اللہ تعالیٰ عنہ، حضرت عثمان رضی اللہ تعالیٰ عنہ، حضرت علی رضی اللہ تعالیٰ عنہ، ان حضرات نے رجع الاول منایا، چڑاغاں کیا بلکہ کسی صحابی سے ثابت کرو کہ انہوں نے رجع الاول منایا ہو؟ عاشقِ رسول وہ ہیں جو سنت پر چلتے ہیں، سبحان اللہ! ہمارا رجع الاول تمام سال ہے، ہمارا میلا و شریف ہماری زندگی کی ہر سانس ہے، ہماری ہر سانس رسول اللہ صلی اللہ تعالیٰ علیہ وسلم کی محبت میں ڈوبی ہوئی ہے، یہ تھوڑی کہ سال میں ایک مرتبہ جھوم کر پڑھ لیا اور سارے سال نافرمانی کرتے رہے۔ جو بھی اپنے سنت کرتا ہے اس کا سارا سال رجع الاول ہے کیونکہ حضور صلی اللہ تعالیٰ علیہ وسلم کا دنیا میں تشریف لانے کا مقصد یہ تھا کہ بندے اللہ تعالیٰ کی رضی پر چلیں اور خدا کے غصب اور قهر کے اعمال سے بچیں،

یہ اصلی مولود شریف ہے۔ حضور صلی اللہ تعالیٰ علیہ وسلم کی محبت کا حق وہ ادا کرتا ہے جو گناہ چھوڑ دے اور اللہ تعالیٰ پر اپنی جان فدا کر دے، میرا شعر ہے۔

وہ لمحہ حیات جو تجھ پر فدا ہوا

اس حاصلِ حیات پر اختر فدا ہوا

جو سانس اللہ تعالیٰ پر فدا ہو سو رعالم صلی اللہ تعالیٰ علیہ وسلم کی سنت پر فدا ہو یہ ہے اصلی مولود شریف۔ ایک ایک سنت کو سیکھئے اور اس پر عمل کیجیے، یہ ہے رنچ الاول، حضور صلی اللہ تعالیٰ علیہ وسلم اسی لیے تشریف لائے تھے، سرو رعالم صلی اللہ تعالیٰ علیہ وسلم اس لیے تشریف نہیں لائے تھے کہ سال میں ایک دفعہ ہندوؤں کی دیوالی کی طرح مسجدوں میں چڑاغاں کرلو، جلوں اور ریلیاں نکال کر گانے بجائے کرو اور گھروں میں ویسی آر، سینما، ٹی وی چلاو۔ آہ! گانا بجانا گھر سے نہ نکلا اور دعویٰ ہے عشقِ رسول کا۔ سرو رعالم صلی اللہ تعالیٰ علیہ وسلم نے ارشاد فرمایا میں گانا بجانا مٹانے کے لیے پیدا کیا گیا ہوں اور آج سب کے گھر میں خوب گانے بجائے ہو رہے ہیں، ٹھیلے والے بھی گانے بجارتے ہیں، سبزی بچ رہا ہے اور گانے بجانے چل رہے ہیں۔ بتاؤ! اس امت کا کیا حال ہے؟ سب سے بڑا رنچ الاول یہ ہے کہ ہم حضور صلی اللہ تعالیٰ علیہ وسلم کی ایک ایک سنت کو عملی طور پر اختیار کریں اور حضور صلی اللہ تعالیٰ علیہ وسلم پر رات دن درود شریف پڑھیں، یہ ہے اصلی چیز۔

درود شریف کے فضائل

ایک مرتبہ درود شریف پڑھنے پر دس نیکیاں ملتی ہیں، دس گناہ معاف ہوتے ہیں، دس درجے بلند ہوتے ہیں۔ میرے شیخ شاہ عبدالغنی صاحب رحمۃ اللہ علیہ نے فرمایا کہ جب بندہ کہتا ہے **اللّٰهُمَّ صَلِّ عَلٰی مُحَمَّدٍ وَّعَلٰی اٰلِ مُحَمَّدٍ**

تو اللہ تعالیٰ کا نام مبارک بھی منہ سے نکلا اور حضور صلی اللہ تعالیٰ علیہ وسلم کا نام مبارک بھی منہ سے نکلا تو بندہ دونوں کریم کے درمیان میں ہو جاتا ہے، اس کے دونوں ہاتھ میں لڑو ہوتا ہے، اللہ تعالیٰ کے نام کا لڑا اور حضور صلی اللہ تعالیٰ علیہ وسلم کے نام کا لڑا۔

دل کو قہاماً اُن کا دامن ہام کے

ہاتھ میرے دونوں نکلے کام کے

میرے مرشد شاہ عبدالغنی صاحب رحمۃ اللہ علیہ فرماتے تھے کہ جب بندہ درود شریف پڑھتا ہے تو اللہ تعالیٰ کے نام مبارک کا مزہ اور حضور صلی اللہ تعالیٰ علیہ وسلم کے نام مبارک کا مزہ، درود شریف میں دونوں مزے ہیں اور بندہ درود کریم کے درمیان ہو جاتا ہے۔

یا رب تو کریم و رسول تو کریم

صد شکر کہ ما ایم میان دو کریم

اے ہمارے رب! آپ کریم ہیں اور آپ کا نبی بھی کریم ہے، صد شکر کہ درود شریف کی برکت سے ہم درود کریم کے درمیان میں ہیں تو جس کی کاشتی ایسے درود کریم کے درمیان میں چل رہی ہو، جس کاشتی کے ایک طرف اللہ اور دوسرا طرف رسول اللہ صلی اللہ تعالیٰ علیہ وسلم کا نام مبارک ہو وہ کاشتی کیسے ڈوب سکتی ہے؟ درود شریف میں دو مزے ہیں، کسی عبادت میں یہ مزہ نہیں ہے کہ بیک وقت دونوں لڑو بلیں یعنی اللہ تعالیٰ کا نام پاک بھی زبان پر ہو اور حضور صلی اللہ تعالیٰ علیہ وسلم کا بھی نام مبارک منہ سے نکلے۔ درود شریف پڑھتے وقت تصور کریں کہ میں روضہ مبارک پر حاضر ہوں اور سید الانبیاء صلی اللہ علیہ وسلم پر اللہ تعالیٰ کی رحمت کی جو بارش ہو رہی ہے اس کے چھینٹے مجھ پر بھی پڑ رہے ہیں، یہ ہے درود شریف پڑھنے کا طریقہ۔

اصل عشقِ رسول اتباعِ رسول ﷺ ہے

آپ ہمارے بزرگوں کو دیکھیں جن کی ہر سانس سنت پر فدا ہو رہی ہے۔ جیسا میں نے ابھی بتایا کہ حضرت مولانا محمد احمد صاحب کے خادم نے سنت کے خلاف حضرت کا گرتا اُتار دیا، مولانا محمد احمد صاحب نے فرمایا کہ مجھے دوبارہ کرتا دوبارہ پہناو، کیونکہ تم نے سنت کے خلاف گرتا اُتارا ہے، پہلے سیدھے ہاتھ میں پہناو پھر بائیں ہاتھ میں اور اگر اتار تو پہلے بائیں ہاتھ سے پھردا ائیں ہاتھ سے، یہ ہے عشقِ سنت۔ آہ! یہ کون سا عشق ہے کہ عربی لباس پہن کر اور گھوڑے پر بیٹھ کر تواریخے چلے آرہے ہیں۔ نعوذ باللہ جنگ بدر والا نقشہ پیش کر رہے ہیں، یہ عشقِ سنت ہے یا سنت کا ماق اڑانا ہے؟ ساری سنتیں کتابوں میں لکھی ہوئی ہیں، میں نے بھی ایک کتاب لکھی ہے ”پیارے نبیؐ کی پیاری سنتیں“ تو دوستو! ان سنتوں کی کتابوں کو پڑھ کر سنت کے مطابق عمل کیجیے مثلاً بخاری شریف کی روایت ہے کہ جوتا پہننے کی سنت یہ ہے کہ جب جوتا پہنے تو دائیں پیر میں پہنے اور جب اُتارے تو بائیں پیر سے اُتارے۔ حضور صلی اللہ تعالیٰ علیہ وسلم کی سنت گانا بجانا نہیں ہے۔ آج اُمت گانا سننے کے لیے بے چین ہے، کہتے ہیں جب تک گانا نہیں سنتے ہیں مزہ نہیں آتا۔ حضور صلی اللہ تعالیٰ علیہ وسلم فرماتے ہیں میں گانا بجانا مٹانے کے لیے پیدا کیا گیا ہوں اور آپ گانے بجانے کی آوازن کر دنوں انگلیوں سے کانوں کو بند کر لیتے تھے تاکہ آواز نہ سنائی دے۔ جو دن رات گانے سنتا ہے اور کہتا ہے کہ میں عاشقِ رسول ہوں اور ربع الاول کے جلوس میں شریک ہوتا ہے جہاں زورو شور سے گانے بجتے ہیں وہ کس منہ سے عاشقِ رسول ہونے کا دعویٰ کرتا ہے؟ اسی طرح آپ صلی اللہ تعالیٰ علیہ وسلم نے تصویریوں کو بھی منع فرمایا ہے کہ جہاں تصویر ہوگی وہاں رحمت کے فرشتے نہیں آئیں گے، لیکن

عشقِ رسول کا دعویٰ کرنے والوں کے گھروں کو دیکھو تو عورتوں کی تصوریوں سے تمام گھر بھرے ہوئے ہیں۔ دوستو! اصل رجع الاوّل اس کا ہے جو رات دن ہر وقت حضور صلی اللہ تعالیٰ علیہ وسلم کو یاد رکھتا ہے، سال میں ایک مہینہ کے لیے نہیں، ایک دن کے لیے نہیں، بارہ رجع الاوّل کے لیے نہیں، جس کی ہر سانس بارہ رجع الاوّل ہے، جو اللہ کے نبی کی سنت پر زندہ رہتا ہے، ہر سانس میں سوچتا ہے اور اہل علم سے پوچھتا ہے کہ یہ خوشی کیسے منا دیں، شادی کیسے ہو؟ غمی کیسے ہو؟ ساری سنتیں پوچھتا ہے اور سنت پوچھ کر سنت کے مطابق خوشی اور غمی کی تقریبات کرتا ہے تو جس کی ہر سانس سر و عالم صلی اللہ تعالیٰ علیہ وسلم کی سنت پر فدا ہو، اس کی ہر سانس بارہ رجع الاوّل ہے اور بارہ رجع الاوّل کو جلوں اور چراغاں کرنا اگر اچھی چیز ہوتی تو صحابہ ضرور کرتے کیونکہ وہ جان فدا کرنے والے تھے، پرواہۃ شمع رسالت تھے، وہ اس پر ضرور عمل کرتے لیکن شریعت نے ان چیزوں کو منع کیا ہے کہ اسراف و فضول خرچی مت کرو، آگ جلانا اور جگہ جگہ چراغاں کرنا ہندوؤں اور جوسيوں کا طریقہ ہے۔

بہر حال میں اپنے دوستوں سے عرض کرتا ہوں کہ جس مسجد میں رات دن سنتوں پر عمل ہو رہا ہے، پانچوں نمازوں میں مسجد میں داخل ہوتے وقت اور مسجد سے نکلنے وقت الصّلواةُ وَ السَّلَامُ عَلَى رَسُولِ اللَّهِ کا یورد ہو رہا ہے تو الحمد للہ ہمارا روزانہ بارہ رجع الاوّل ہے کیونکہ اگر حضور صلی اللہ تعالیٰ علیہ وسلم دنیا میں تشریف نہ لاتے تو ہمیں مسجد میں داخل ہونے اور مسجد سے نکلنے کی سنتوں کا کیسے پتہ چلتا؟ تو جو شخص آپ کی سنت پر عمل کر رہا ہے اس کا روزانہ بارہ رجع الاوّل ہے یا نہیں؟ کیونکہ آپ کے دنیا میں تشریف لانے کا مقصد یہی ہے کہ امت آپ کے نقشِ قدم کی اتباع کرے کیونکہ۔

نقشِ قدم نبی ﷺ کے ہیں جنت کے راستے اللّٰہ عَزَّوَجَلَّ سے ملاتے ہیں سنت کے راستے

یہ میرا ہی شعر ہے۔ اس لیے میں نے عرض کیا کہ ہماری مساجد میں صحابہ کے طریقے پر آباد ہیں۔ اگر سیدنا حضرت ابو بکر صدیق رضی اللہ تعالیٰ عنہ، حضرت عمر فاروق رضی اللہ تعالیٰ عنہ، حضرت عثمان رضی اللہ تعالیٰ عنہ، حضرت علی رضی اللہ تعالیٰ عنہ نے مسجد نبوی میں چڑاغاں نہیں کیا تو الحمد للہ! ہماری مساجد میں بھی صحابہ کرام کی یادگار ہیں۔ خدا کے ان عاشقوں کی نقل کر کے ہمیں کوئی حرمت نہیں، تم کچھ بھی کہتے رہو ہمیں اس پر کوئی ندامت نہیں ہے بلکہ ہم اللہ تعالیٰ کے شکر گذار ہیں جس نے ہمیں ان کی اتباع کی توفیق دی اور ہم دعا کرتے ہیں کہ اے خدا! ہماری زندگی صحابہ کی سنت کے مطابق ہو جائے جس کی ہم کوشش کر رہے ہیں، ہم یہ دعویٰ نہیں کرتے کہ ہم نے کامل اتباع کر لیں ہم کم سے کم کچھ کوشش کرتے ہیں کہ ان کے طریقے پر ہمارا ریج الاؤل گذرے جیسے ابو بکر صدیق رضی اللہ تعالیٰ عنہ کا ریج الاؤل تھا، جیسے حضرت عمر فاروق رضی اللہ تعالیٰ عنہ کا ریج الاؤل تھا، جیسے حضرت علی رضی اللہ تعالیٰ عنہ کا ریج الاؤل تھا۔ ہم ان صحابہ کے مطابق ریج الاؤل گذارنا چاہتے ہیں۔ ہم ایک سانس بھی حضور صلی اللہ تعالیٰ علیہ وسلم کو بھولنا بے وفاٰ اور اپنے ایمان کا ضیاء اور بتاہ کاری سمجھتے ہیں۔ ہم پناہ چاہتے ہیں کہ ہمارا کوئی عمل حضور صلی اللہ تعالیٰ علیہ وسلم کی سنت کے مطابق نہ ہو۔ ہم تو آنکھوں کو بھی آپ کی سنت کے مطابق استعمال کرنے کو ضروری سمجھتے ہیں۔ آپ نے فرمایا اے علی خبردار! ناحرم عورتوں کو مت دیکھنا، نظر کی حفاظت کرو۔ پس کسی امر دیعنی بے ڈاڑھی موجود کے لڑکوں کو دیکھنا یا کسی کی ماں، بہن، بہو، بیٹی کو دیکھنا یا اخبارات میں فلم ایکٹریز کی تصویریں دیکھ دیکھ کر لپھانا یہ ریج الاؤل کا حق ادا ہو رہا ہے؟

ریج الاول کی حقیقت پانے والے

آنکھوں کی سنت یہ ہے کہ جن چیزوں کو سرو ریال مصلی اللہ تعالیٰ علیہ وسلم نے منع فرمایا ان چیزوں سے ہم اپنی آنکھوں کو بچالیں جس نے یہ کر لیا نبی کی سنت اس نے ادا کر دی، ریج الاول کی حقیقت اس نے پائی، جس نے اپنے کان کو گانا سننے سے بچالیا اس نے ریج الاول کی حقیقت پائی، جس نے اپنی زبان کو گناہ سے بچالیا، جس نے اپنی شرمگاہ کو گناہوں سے بچالیا اور اپنی زندگی کو حرام کار بیوں سے بچالیا، اللہ کے غصب و قهر کے اعمال سے بچالیا اس کو ہر وقت ریج الاول کی حقیقت حاصل ہے۔ روزانہ درود شریف پڑھئے، ہر وقت دعا کے آگے پچھے درود شریف پڑھئے۔ سبحان اللہ! کسی وقت بھی ہمارا ریج الاول ہم سے الگ نہیں۔

رسالت کا اصل مقصد توحید ہے

سیدنا عمر رضی اللہ تعالیٰ عنہ فرماتے ہیں کہ لوگو! اگر درود شریف نہیں پڑھو گے تو تمہاری دعا آسان کے اوپر نہیں جائے گی، لیکن آپ نے توحید کی حفاظت کے لیے اس درخت کو کٹوادیا جس پر نبی صلی اللہ تعالیٰ علیہ وسلم نے اپنی پیٹھ کا سہارا لے کر صحابہ کو جہاد کے لیے بیعت کیا تھا، بعض لوگ برکت کے لیے اس درخت کے پاس بیٹھ کر دعا مانگنے لگے۔ حضرت عمر رضی اللہ تعالیٰ عنہ نے سوچا کہ آج تو یہی ہے کہ لوگ اس درخت کو اس لیے مبارک سمجھ کر دعا کر رہے ہیں کہ نبی کریم صلی اللہ تعالیٰ علیہ وسلم نے اس درخت سے پیٹھ کا سہارا لگا کر صحابہ سے بیعت لی تھی لیکن کل اس درخت کو بحدے شروع ہو جائیں گے اور خدا کو چھوڑ کر درختوں کی پوجا شروع ہو جائے گی۔ یہ سیدنا عمر رضی اللہ تعالیٰ عنہ کا یقین تھا، ان کی توحید کی ہمت تھی کہ ایسے مبارک درخت کو کاث دیا تا کہ امت کا ایمان ضائع نہ ہو اور توحید جو مقصد ہے رسالت کا اس کو نقصان نہ پہنچے۔ نبی کا مقصد یہ

ہے کہ بندوں کو غیر اللہ سے، باطل خداوں سے کاٹ کر اللہ سے جوڑ دے۔ نعوذ باللہ نبی اپنی پوجا کے لئے نہیں آتا۔ پیغمبر کا یہ مقصد بھی نہیں ہوتا کہ لوگ مجھے پوچھیں۔ آپ نے منع فرمایا کہ خبردار! میری قبر کو عبادت گاہ مبت بنانا۔

ہم وہابی نہیں ہیں

آج کل کے لوگ تو سیدنا عمر رضی اللہ تعالیٰ عنہ پر بھی فتویٰ لگادیں کہ نعوذ باللہ وہ بھی وہابی تھے اور یہاں یہ بات بتا دوں کہ ہم وہابی نہیں ہیں۔ جو لوگ ہمیں وہابی کہتے ہیں وہ ہم پر بہتان باندھتے ہیں، قیامت کے دن ان کو جواب دینا پڑے گا۔ وہابی تو تصوف کو نہیں مانتے، اولیاء اللہ کو نہیں مانتے، ہم تو اولیاء اللہ کے غلام ہیں، ہمارے بزرگ چاروں سلسلوں میں بیعت کرتے ہیں۔ ہم ہرگز وہابی نہیں ہیں لیکن بات یہ ہے کہ چونکہ ہم خلاف سنت باقتوں کو منع کرتے ہیں تو جو لوگ خلاف سنت کاموں میں مبتلا ہیں وہ ہمیں اپنے کتاب میں ہڈی سمجھتے ہیں، انہوں نے اپنے حلوے مانٹے کے لیے ہمیں وہابی بنادیا حالانکہ ہمارا وہابیت سے کوئی تعلق نہیں۔

حکیم الامت تھانوی رحمۃ اللہ علیہ فرماتے ہیں کہ بعض لوگ نادافی سے انگریزوں کی چالوں کی وجہ سے ہم کو وہابی کہتے ہیں حالانکہ عبدالوہاب نجدی سے علماء حق اور اہل حق کا کوئی تعلق نہیں ہے اور قیامت کے دن ہم کو بدناام کرنے کا اللہ کے یہاں جواب دینا پڑے گا۔ عبدالوہاب نجدی کو ہم کیا جائیں؟ ہم تو اللہ تعالیٰ کا کلام پاک، سرویں عالم صلی اللہ تعالیٰ علیہ وسلم کی حدیث پاک اور صحابہ کے اعمال جانتے ہیں اور ہمارا عقیدہ سن لیجیے کہ ہم اولیاء اللہ کی جو تیوں کی خاک کے ذریات کو بادشاہوں کے تاجوں کے متوجوں سے افضل سمجھتے ہیں۔ یہ علماء انور شاہ کشمیری رحمۃ اللہ علیہ کا ارشاد ہے جو انہوں نے اپنے شاگرد خاص مولانا عبداللہ شجاع آبادی

سے اور دوسرے شاگردوں سے فرمایا تھا جب ان کی بخاری شریف ختم ہوئی تھی کہ مولو یو! بخاری شریف ختم ہو گئی لیکن بخاری شریف کی روح جب حاصل ہو گی جب کچھ دن کسی اللہ والے کی جوتیاں اٹھاؤ گے لہذا اب جاؤ! اور کچھ دن کسی اللہ والے کی جوتیاں اٹھالو، کچھ دن خدا کے عاشقوں کی محبت میں رہ لوتب پتہ چلے گا کہ بخاری شریف کیا چیز ہے۔ مولا نا گنگوہی رحمۃ اللہ علیہ فرمایا کرتے تھے کہ حدیث پڑھنے پڑھانے کا مزہ تب ہے جب پڑھنے والا بھی صاحب نسبت ہو اور پڑھانے والا بھی صاحب نسبت ہو اور نسبت سے کیا مراد ہے؟ ولی اللہ ہو، اس کو اللہ تعالیٰ کا خاص تعلق حاصل ہو۔

خدا کے سوا کسی کو علم غیب نہیں

وہابی پر ایک بات یاد آئی، قرآن شریف میں ہے کہ مُحَمَّدُ خُدُّوْعُ غَائِبٍ تَحْمَلَ، حضرت سلیمان علیہ السلام نے سارے پرندوں کو جمع کر کے پوچھا کہ خُدُّوْعُ کہاں ہے؟ اگر کسی خاص مقصد کے لیے غائب نہیں ہوا تو آج میں اس کو ذکر کر دوں گا، اتنے میں خُدُّوْعُ حاضر ہو گیا، حضرت سلیمان علیہ السلام نے فرمایا کہ اے خُدُّوْعُ! تو کہاں گیا تھا؟ تو اس نے کہا جِئْتُكَ بِنَبَاءٍ مِّنْ آپَ کے پاس ایسی خبر لایا ہوں جس کا علم آپ کو نہیں ہے۔ اب بتائیے! نبی کے علم غیب کی نفعی کر رہا ہے۔ دیکھا آپ نے خُدُّوْعُ بھی وہابی نکلا لَا حُوْلَ وَلَا قُوَّةَ إِلَّا بِاللَّهِ اللہ تعالیٰ ارشاد فرماتے ہیں

﴿لَا يَعْلَمُ الْغَيْبَ إِلَّا هُوَ﴾

علم غیب صرف اللہ کو ہے۔

حضرت عائشہ صدیقہ رضی اللہ تعالیٰ عنہا کا ہارگم ہو گیا۔ سرویر عالم صلی اللہ تعالیٰ علیہ وسلم نے ارشاد فرمایا تلاش کرو۔ اس جگہ پانی نہیں تھا تو تمم کر کے

نماز پڑھنے کی آیت نازل ہوئی۔ جب قافلہ تمہم کر کے نماز پڑھ چکا اور آگے روانہ ہوا تو اونٹ اٹھا جس کے نیچے ہار چھپا ہوا تھا۔ اگر رسولِ خدا صلی اللہ تعالیٰ علیہ وسلم کو علم غیب ہوتا تو ہار کا بھی علم ہوتا اور آپ بتادیتے کہ ہار اونٹ کے نیچے ہے۔ کیا نبی ایسا کر سکتا ہے کہ اس کو علم ہو کہ ہار اونٹ کے نیچے ہے اور صحابہ بے چین ہوں، پریشان ہوں اور وہ نہ بتائے؟

اولیاء اللہ سے براہ راست مانگنا شرک ہے

لیکن افسوس ہے ان پر کہ جب تک ان کو شرک کی چنی نہل جائے اس وقت تک ان کو مزہ ہی نہیں آتا، لا کھا حدیثیں سناؤ مگر ان کو مزہ نہیں آئے گا لیکن اگر یہ سناد صحیح کہ شیخ عبد القادر جیلانی رحمۃ اللہ علیہ کی گیارہویں شریف کی بریانی کی ایک ہڈی کو اے گیا اور وہ اس کی گرفت سے چھوٹ کر قبرستان میں گرگئی تو گیارہویں شریف کی بریانی کی ہڈی کی برکت سے سب قبرستان والے بخش دیئے گئے۔ آہ! ایسی واهیات با توں سے ان کو بڑا مزہ آتا ہے لیکن اللہ تعالیٰ کی عظمت، رسول اللہ صلی اللہ تعالیٰ علیہ وسلم کی سنتوں کی عظمت کے بیان میں ان کو مزہ نہیں آتا، پیروں کو خدا سے بڑھاتے ہیں۔

خدا فرم اچھا قرآن کے اندر

میرے محتاج ہیں پیر و پیغمبر
وہ کیا ہے جو نہیں ہوتا خدا سے
جسے تو مانگتا ہے اولیاء سے

اولیاء اللہ کا وسیلہ تو جائز ہے لیکن ان سے براہ راست مانگنا شرک ہے، کسی قبر سے کہنا کہ ہمیں بچ دے دو، ہماری روزی نہیں ہے ہمیں رزق دے دو، یہ بالکل کفر ہے، ایسا شخص کافر ہو کر جہنم میں جائے گا لیکن یہ کہنا کہ یا اللہ! اپنے مقبول بنوں

کے صدقے میں، اپنے اولیاء کے صدقے میں اور سب سے بڑھ کر ہمارے پیارے رسول اللہ صلی اللہ تعالیٰ علیہ وسلم کے صدقہ میں ہماری دعاوں کو قبول فرمائیجیے۔ بتا دیا کہ انبیاء اور اولیاء کا وسیلہ جائز ہے لیکن ان کے وسیلے سے اللہ تعالیٰ سے مانگنا جائز ہے براہ راست انبیاء اور اولیاء کی قبروں سے مانگنا شرک ہے۔

بدعت کی خرافات

خیر یہ چند باتیں کہہ دیں تاکہ آپ کو معلوم ہو جائے کہ مسجد اشرف میں چراغاں کیوں نہیں ہوا۔ شکر ادا کرو کہ صحابہ کے مطابق ہمارا ریجع الاول گذر رہے۔ سیدنا ابو بکر صدیق رضی اللہ تعالیٰ عنہ نے اگر مسجد نبوی میں چراغاں نہیں کیا تو آج الحمد للہ ہماری مسجد میں بھی چراغاں نہیں ہوا۔ الحمد للہ! یہاں سنت کا نور ہے، سنت کا چراغ دل میں جلا، سنتوں پر عمل کرو۔ ایک سنت کا نور سورج چاند سے بڑھ کر ہے۔ جس نے سنت پر عمل کر کے سنت کا نور حاصل کر لیا اس کو ان چراغوں سے، ان بیجوں سے کیا نسبت؟ اس کے دل میں تو سورج اور چاند سے زیادہ نور آگیا کیونکہ سورج اور چاند مخلوق کا نور ہے، اتباع سنت سے خالق کا نور دل میں آتا ہے۔

تسلیم مہر و ماہ مبارک تمہیں مگر
دل میں اگر نہیں تو کہیں روشنی نہیں

ان کے دل میں اگر روشنی ہوتی تو جماعت سے نمازیں ادا کرتے، ان کے چہروں پر ڈاڑھیاں ہوتیں، گھروں میں تصویریں نہ ہوتیں۔ کیا حضور صلی اللہ تعالیٰ علیہ وسلم اس لیے تشریف لائے تھے کہ صرف ریجع الاول میں امت آپ کی محبت میں شعر پڑھ لے، جلوس نکال لے اور گھوڑے پر بیٹھ جائے۔ بعض علاقوں میں نعمذ باللہ حضور صلی اللہ تعالیٰ علیہ وسلم کی پیدائش دکھائی گئی اور آپ کی والدہ کی آواز نکالی گئی

گویا کہ نو مہینے پورے ہو گئے، اس کے بعد ایک عورت نے تکلیف میں رونے کی آواز نکالی اور پھر ایک بچہ کی پیدائش دکھانی گئی، وہ بچہ کیس کیس کر رہا ہے اور کہا گیا کہ نعوذ باللہ حضور صلی اللہ تعالیٰ علیہ وسلم پیدا ہو گئے۔ یہ کیا ہو رہا ہے؟ ذرا سوچو! یہ دین کا مذاق اڑایا جا رہا ہے یا نہیں؟ یہ عشقِ رسول ہے یا گستاخی ہے؟ ان حماقتوں پر دل خون کے آنسو روتا ہے۔

میرا مقصد اس مضمون سے یہ تھا کہ ہم لوگ اللہ تعالیٰ کا شکر ادا کریں کہ ہماری اس مسجد میں چراغاں نہیں ہو اور صحابہ کے طریقے کی اتباع کی اللہ تعالیٰ نے توفیق دی۔ یہ ڈے منانا، موت و پیدائش کا دن منانا اسلام میں نہیں ہے، یہ یورپ سے آیا ہے، کافروں سے آیا ہے۔ آپ ہمیں ایک مثال بتادیں کہ حضور صلی اللہ تعالیٰ علیہ وسلم نے حضرت ابراہیم علیہ السلام کا ڈے منایا ہو یا کسی صحابی نے حضرت بی بی فاطمہ رضی اللہ تعالیٰ عنہا کا ڈے منایا ہو، صدیق اکبر رضی اللہ تعالیٰ عنہ، حضرت عمر فاروق رضی اللہ تعالیٰ عنہ نے کسی کا ڈے منایا ہو۔ جب حضور صلی اللہ تعالیٰ علیہ وسلم نے نہیں منایا، صحابہ نے نہیں منایا تو ہم کیوں منائیں؟ اللہ تعالیٰ عقل سلیم عطا فرمائے۔ ایسے لوگوں کو ان کے مقتدا اور گمراہ کرتے ہیں اور کہتے ہیں کہ ڈے مناؤ، خوشی مناؤ، حلوہ ضرور پکاؤ۔ کیا یہ خوشی کا طریقہ ہے؟ خوشی کا طریقہ گناہ چھوڑنا ہے، خوشی کا طریقہ حضور صلی اللہ تعالیٰ علیہ وسلم کی اتباع کا جذبہ پیدا کرنا ہے۔ یہ ہے اصلی خوشی۔ کوئی بیٹا ابا کورات دن حلوہ کھلانے لیکن ابا کی مرضی کے خلاف چلے تو کیا ابا خوش ہوں گے؟ شب براءت میں حلوہ کھالیا اور کہا کہ صاحب یہ بی کی سنت ہے کیونکہ احمد کے دامن میں آپ کے دندان مبارک شہید ہوئے تھے اور بقول ان کے حضرت اولیٰں قرنی نے اپنے ۳۲ دانت توڑ لیے تھے کہ معلوم نہیں کون سادانت شہید ہوا ہے۔ چلو ہم مان ہی لیتے ہیں کہ انہوں نے

۳۲ دانت توڑ دیئے اور پھر ان کی اماں نے ان کو حلوہ کھلایا، اب یہ کہتے ہیں کہ ان کی ابتداء میں ہم شب براعت کا حلوہ کھاتے ہیں لیکن ذرا اس کی حقیقت بھی سن لجیئے کہ جنگِ أحد شوال میں ہوئی تھی جب آپ صلی اللہ تعالیٰ علیہ وسلم کے دندان مبارک شہید ہوئے تھے لیکن حلوہ شعبان میں دو مہینے ایڈوانس یعنی پیشگی کھار ہے ہیں۔ معلوم ہوا کہ سب حلوہ کھانے کی ترکیبیں ہیں اور من گھرست با تیں بنائی ہیں، پھر حضرت اولیس قرنی کی ۳۲ دانت توڑ نے والی سنت تو مشکل تھی کہ پھر کے بیٹے سے دانت توڑ نے پڑتے لہذا وہ چھوڑ دی لیکن نرم حلوہ سارا نگل گئے، دو سنتوں میں سے نرم چارہ نگل اور مشکل والی چھوڑ دو کیونکہ استادوں سے سنا ہوگا کہ سوالات میں جو آسان سوال ہے اسے حل کرو، مشکل سوال چھوڑ دو اور پھر عبادت کی رات کوشیطان نے کیا کیا کہ حلوہ ٹھسوکر پیٹ میں بلوہ مچا دیا جب زیادہ حلوہ کھائے گا تو پیٹ میں ریاح کے دباو سے بلوہ پچے گا اور جب کھٹا کھٹ ہوا نکلے گی اور وضو نہیں رہے گا تو عبادت کیسے کرے گا؟ اس لیے شیطان نے کیا چال چلی کہ خوب ٹھسوادیا حلوہ اور حلوہ نے مچا دیا بلوہ پھر کیسے نظر آئے گا خدا کا حلوہ؟ اللہ تعالیٰ گمراہی سے اپنی پناہ میں رکھے۔

بس دعا کیجیئے! اللہ تعالیٰ اپنی رحمت سے ہم سب کو سرورِ عالم صلی اللہ تعالیٰ علیہ وسلم کے نقشِ قدم پر اور آپ کی ایک ایک سنت پر جان دینے کی توفیق عطا فرمائے اور سرورِ عالم صلی اللہ تعالیٰ علیہ وسلم کی محبت کو ہمارے سینوں میں بھر دے اور بلا استحقاق سرورِ عالم صلی اللہ تعالیٰ علیہ وسلم کی زیارت ہم سب کو خواب میں عطا کرے۔ ہم اس قابل نہیں ہیں، ہمیں اس کا استحقاق نہیں ہے لیکن آپ کریم ہیں، آپ بھی کریم ہیں اور آپ کا نبی بھی کریم ہے۔
یا رب تو کریمی و رسول تو کریم

یا اللہ! تو بھی کریم ہے اور تیرانبی بھی کریم ہے، دو کریموں کے کرموں میں ہماری

کشتی ہے، یا اللہ! اپنی رحمت سے سروِ عالم صلی اللہ تعالیٰ علیہ وسلم کی زیارت ہم سب کو خواب میں نصیب فرمادے اور خواب میں زیارت سے بڑھ کر بھی ایک نعمت ہے اور وہ ہے آپ کی سنت پر عمل کی توفیق اور آپ کی نافرمانی سے بچنا۔ پس اے اللہ! یہ نعمت بھی عطا فرمادے اور اپنی اور اپنے نبی کی محبت سے ہمارے سینوں کو لبریز فرمادے اور جو لوگ آپ کے فرمانیں عالیہ کو پاش پاش کر رہے ہیں اے خدا! ہم سب کو توفیق عطا فرمادے کہ ہم آپ کے فرمان عالیشان کو سر آنکھوں پر رکھ کر اس پر عمل کریں۔

اللہ تعالیٰ ہمیں سچی اتباع سنت اور سچی اور حقيقة ریجع الاوّل نصیب فرمائے یعنی حضور صلی اللہ تعالیٰ علیہ وسلم کی محبت اتباع والی نصیب فرمائے اور جذبہ ایمان اور جذبہ محبت رسول حضرات صحابہ والا اللہ! ہم سب کو نصیب فرمائے جو اللہ کے یہاں مقبول ہے، جس سے خداراضی ہے، جن سے راضی ہونے کی سند اللہ نے قرآن میں نازل فرمادی کہ رَضِيَ اللَّهُ عَنْهُمْ وَرَضُوا عَنْهُ الْحَمْدُ لِلَّهِ إِنَّمَا يَرِيدُ مَساجِدَهُ وَهَارَأَيْمَانَهُ مَنْ كے طریقے پر ہے جن سے اللہ راضی ہوا ہے۔ صحابہ کے طریقے کے خلاف جو ہیں ان کے لیے رضامندی کی کوئی آیت نازل نہیں ہوئی۔ اللہ تعالیٰ ہم سب کو بدعات سے محفوظ فرمائے، آمین۔

وَإِخْرُجُوكُمْ أَنَّا أَنَّا الْحَمْدُ لِلَّهِ رَبِّ الْعَالَمِينَ. وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٌ وَعَلَى إِلَهٖ وَأَصْحَابِهِ أَجْمَعِينَ امِينٌ.